

লাইব্রেরী তত্ত্বাবধায়

লাইব্রেরী তত্ত্বাবধায়



লাইব্ৰাৰী তালিকা

মণিপুর সরকারী শিক্ষা বিভাগনা ডামাগী শৰুতা অনিশ্চবা মনা পীৰবা ।

(Order No. 1/3-10/92.- ED (II) Dt. 13-11-98)



শ্রীলাইশ্রম দেবেন সিংহ
চাংঙামখা গাংলেম লৈকাই, ইম্ফাল ।

ফোংজবী :

শ্রীমতি লাইশ্রম ওংবী মেরি দেবী

চিংগামখা য়াংলেম লৈকাই, ইম্ফাল ।

অহানবা খুৎনম : ২০০০ ইং

কোপী মশিং : ৬০০



ORDER
P611

মখুমগী লাই :

শ্রীথোইদিং জম তোয়ী সিংহ

খাগেমপল্লি, ইম্ফাল

ফংফম :

শ্রীলাইশ্রম দেবেন সিংহ

চিংগামখা য়াংলেম লৈকাই, ইম্ফাল ।

নম্ফম :

ইবোয়াইমা প্রিন্টার্স, লোক্রাওবুং, ইম্ফাল

କଂଚବା

କରି ଥଂଦ୍ର' ନନାହିନି
ଧୁଦୋଲ୍ 'ମତଂ ତମ୍ଭଜରି
ଲୋବିଷ୍ଠ ଲଂନ' ଲୈତନା ॥

ଓଁ ସାହି ରାମ ।

ଅହିବା

ব্রা খরদং

শ্রীলাইশ্রম দেবেন সিংহবু শৈরেংবা (Lyricist) অমা ওইনা ঐথোয়না শক খঙই। আকাশবাণী ইম্ফালদা মহাক্কী ঈশৈ কয়া শন্দোকখবে অমসুং ঙসি ফা ওবদা শন্দোকুনা লাক্কি। শৈরেংবা অমা ওইনদি মহাক অসি ঝায় পাক্কুবা অমনি হায়বসিদা হায়মনবা থোক্কোই।

মহাক আকাশবাণী ইম্ফালগী শৈরেংবা অমা ওইবগী মথজা রেডিও প্লেগী লমদসু চংশিল্লকই। মশক তাক্কুবা হোৎনরকই। মগী রেডিও প্লে ঙসি ফা ওবদা কুছুগী মথজা শন্দোকখবে। মহাক্কী প্লেসিং অসি য়ান্না “ক্রিয়েটিভ” ওই অমসুং আদর্শ অমদা পান্দম ওই। শান্না হায়বদা মহাক অসি গুণ চেনবা ‘ভার্সেটাইল’ ওইবা অইবা অমনি হায়বসি হায়জনিংঙি।

মগী প্লেসিংদগী অহমদং খনগৎলগা (লাইবজা তল্পবা, খাইনবা অমসুং সমাজগী খুৎশেম) লাইরিক মচা অমা ওইনা ফোংলক্কুবা অসি মণিপুর সাহিত্যগী লমদা মথেল অমা অমসুং অনৌবা খুদোল অমদি ওইবনি হায়বসিদা হায়মনবা থোক্কোই।

শ্রীচান্দম গোপাল সিংহ
রিটার্ড মুউজিক প্রোডুসার
আকাশবাণী রেডিও, ইম্ফাল।
ডিরেক্টর, রূপমহল থিএটার, ইম্ফাল
তাং ১২।৫।২০০০

ঐগী ৰাহৈ খৱদং

তাং ২৫।৫।২০০০

শগোলশেল

Shri Laishram Deben Singh গী লিলা মচা অহম পুনশিল্পগা 'লাইবক্তা তল্লাবা' হয়না মিংথোনবা লাইরিক অসি মনুং ফাওনা পাজৰুৱদা ঐগী থমোয়দা তোপ-তোপ্পা ইনোং অমদি ইথিল কয়া ফাওৱকথি। কৱিগীসু ফাওৱকলোই, অইবা মশামক লৈবাক্লা শকথংনবা কলা সংস্কৃতি অমদি সাহিত্যগী লমদা ফমফম লৈৱবা মীওই অমনি। মহাক All India Radio, Imphal গী মমিং লৈৱবা শৈবেংবা অমা ওইবতা নত্তনা মখল মথেল কয়াগী Radio, লিলা কয়ামুকসু ইপ্ৰে। মহাক্লা All India Radio, Imphal দা পীখিবা Constribution শিংগী মনুংদা অহানবদা শৈৱেংবা অমা ওইনা য়েংলুবদা — মহাক্লা শৈবেংখিবা থাগী ঈটৈশ 'ওলাং থাগী শাৱবা নুংশাদা ...' পাথং লৈশাৰীশিংগী থমোয়নুংদা কল্লাবা ইনোং কয়া ফাওহল্লি, লোয়ননা 'কবিগী শাওঁখবনো অদুইঙ মেৱাগী থাবল', 'কাইনবগী অৱোইবা মতমদা', 'কৈদা লৈগে নংবু ...' মথং-মথং। অদুগা ইৰোইননা অনুকসু লিলা ইবা অমা ওইনা য়েংলুবগসু Radio দা শম্বেকখিবা লিলািংগী মনুংদা 'লাইবক্তা তল্লাবা' হয়ৰিবা আঁসি অইবা অসিগী ইতোপ-তোপা মহাও অমনি। লিলা অসিনা মাগুপ্পা অইবশিং কয়াগী পুৰ্ণিং হৌগংহল্লি।

অনুককা হেনা নুংঙাইবা ফাওবদি লিলাগী অৱাই-অখুম তৌৱকপদা মাপা চানা চানা শিজিন্নিৰিবা ৰাহৈ ৰাতাশিং অসিনি। মসিমক্লা লিলা পাবিৰিবা, য়েংবিৰিবা অমদি তাবিৰিবা খায় পুন্নমকী পুৰ্ণিংবুসু চিংশিলহল্লি।

শ্রীলাইশ্ৰম দেবেন সিংহগী লাইরিক ওইনা ফোংদোকলিবা লিলা অহম (১) লাইবক্তা তল্লাবা (২) খাইনবা (৩) সমাজগী খুংশেম হায়ৰিবা লিলাশিং অসি য়ুম্বাল্লবী নুপীশিংগী চৱিত্ৰদা অয়াস্বা য়ুম্ফম ওইৱগা ইবা লিলা ওইনা তৌই। অইবনা মনুং ফাওনা উশিন্দুনা য়ুম্বাল্লবী নুপীশিংনা চংন-পথাপকী ৰাংমদা হেক চংলুবদা ওইৱকলিবা ইমুং-মনুংগী ফিভমশিং ময়েক শেংনা তশেং-তশেংনা উংলি। অদুগা অকোনবগী লিলা "সমাজগী খুংশেম" হায়ৰিবা লিলা অসিগী

মহাওদি তোপ-তোপ্পনি । লিলা অসিনা উংলিবিদি শুনিংবা মীগীদি থবকী থবক
ঙাজনি হায়বসিনি । মরুওইনা সমাজদা পীনিংলিবিদি মশানা মশাবু থবক পীজবা
ইরৌইননা তোঙান-তোঙানবা জাং লৌন-লৈনবদা মপুং ওইবা লিলানি ।

লিলা অসিমক্তদসু মপুং ওইনা শক্তম লাংলিবি মালাগী (Mala) Role
অসি অইবনা অফবী ফিদম্ফম ওইবী নুগী অমা ওইনা পুথোকই । পারুবদা অমদি
নৈনরুবদা কানবা ফংগনি হায়দনা খল্লি ।

অরৌইবদা হায়জনিংবিদি অইবগী খৌজৈনা ইথোকরকলিবশিং অসিনা
তুংদা হৌরকলিবা নহাবোল কয়াবু কলা সংস্কৃতি অমদি সাহিত্যগী লৈকোলদ
লৈচল অমা ওইনা লৈশাং তমজনিংবা কয়াগী লমজিংবিরনি হায়না লৌজ ।
থৌইদোক হেন্দেক্লা থাগংচনিংবিদি অইবনা সমাজ সংসকারন হৌবা ওইনা
Media গী থুংথাংদা মখল-মথেল কয়াগী লিলা শায়নবিপিবা অসিনি ।

মতুংদসু চোকথবা লৈতনা পুন্সি শিষ্টা লৌইদি' ফা ওবদি মখল মথেল
কয়াগী ঈশ, লিলানচিংবা কয়া অমা ইবকখিগনি হায়না ঈশাক্লা অশা হৌজ ।
লোয়ননা ঈশ্বরনা থৌজাল মিৎয়েং য়েংবিদনা অইবগী বাখলগা লৈকোলদ মপুং
ফংহনবিয়ু হায়না থৌনিজরি ।

ইতি —

শ্রীনিংখৌজম লোকেন্দ্রজিৎ সিংহ

প্রোগ্রাম এজেকুউটিভ (ড্রামা)

ওল ইন্দিয়া বেডিও, ইম্ফাল

তাং ২৫।৫।২০০০

ৰাইহে খৱদং

মীয়ামগী মফমদা ৰাইহে অমা অনিদং থমজগে । লাইৰিক অসিদা ড্ৰামা
অনিগা, লিলা মচা অমগা লোয়ননা থমজবি । লাইৰিক অসিগী মমিংনা –
“লাইবজা তল্লাবা” হাযনা মিংথোঞ্জৰে । য়ান্না হৈ-শিংনা ইউনা পুথোকচবা
নংচদে, চুল্লতগী ৰাখলগী ঈচেল খৱতবু মীয়ামগী মফমদা খুদোল তমজবনি ।
চিল্লাবা মতমবু ঠাইহাজুং কাইথোকপীদুনা মিংয়েং তাবিবগদি হোংনজমলগী মত্ৰ
মাত্ৰে হাযদনা লৌজগে, কৰি শুম্বদা অৱাল-অহুই থেংনবিবগসু কবি থংজদ্রিবা
নাৰ্ৰাণী কনবিদুনা মীয়ান্না ঠাকপীগনি ।

লাইৰিক অসি নম্বনবগীমজা শেলগী মত্ৰেং পীবিবকপগীদমক ED (S).
Govt. of Manipur বুইহান-হান্না থাগংচৰি, লোয়ননা Ch. Gopal Singh,
Retd. Music Producer – A.I.R. Imphal, Director – Roopmahal
Theatre, Imphal ; N. Lokendrajit Singh, Drama Producer –
A.I.R. Imphal ; Th. Tombi Singh, Retd. Principal – Imphal
College ; L. Raghumani Sharma, Prop. – Devla Book Store,
Masajid Road, Imphal অমসুং Iboyanna Printers, Loklaobung,
Imphal দা হৌবিমল থংবা উংচবি ।

ৰাইহে খৱদং অসি থমজবগা মীয়ামগী মফমদগী কাইননবা য়াথং
লৌজৰি ।

লাইশ্ৰম দেবেন সিংহ

লাইবক্টা তন্নবা
(ড্রামা)

লাইবক্তা তল্পবা

(ড্রামা)

কলাকারশিং—

- | | | |
|-------------------------|---|--------------------|
| ১ । দেবশ্রী | — | কবি অমা |
| ২ । মুহিন্দ্রো সিংহ | — | দেবশ্রীগী মশেননুপা |
| ৩ । রতিনা দেবী | — | দেবশ্রীগী নুপী |
| ৪ । মশোদা দেবী | — | দেবশ্রীগী মচননুপী |
| ৫ । একাশিনি দেবী | — | রতিনাগী মমা |
| ৬ । ইবেমহল দেবী | — | রতিনাগী মচানুপী |
| ৭ । ডাক্তর, অসিনচিংবা । | | |

লাইবক্তা তল্পবা

(ড্রামা)

অহানবা শরুক্ ।

(চিত্রবা কা অমদা দেবশ্রী লাইরিক্ অমা ইরি, অমনা নাক্তা লৈরি;
রতিসনা চংলকই ।)

রতিসনা — মোই পাবুং, চিত্রবা কা অসিদা করি লাইরিক্‌পু ইবিরিবগে ?

দেবশ্রী — দেবশ্রী ঐহাক্কী রাখল্‌গী ঈথিল্‌'সে কৈদৌবগীনো অমুক্তা মনিং তল্পা
লৈহল্লুগবা, আ-কা-অচৌবদা ফম্মী হেজ্‌লা লাকই, মমাং-শঙ্গোয়দা
খরা হেক্‌ ফম্মুবগনা মীনা অমুকতোয়বা , ওম্মকসি
কান্দে খন্দনা ইবেম্মা ইবেমহলগী কা অসিদা করিগুম্মা খরদং
পছবা; অমদি খোৎশিল্‌হৌবদসু নহাক্‌লা হেজ্‌লা ।

কবিনো ঐহাক্‌লা ইগদবসে, হা-রতিসনা ?

নমিংনা-নমিং ফজরিবা, নশক্‌লা-নশক্‌ নিংথিজরিবা, করম্মা পূন্য
তৌজবকপদগী দেবশ্রী ঐহাক্‌লা; নহাকপু হন্দক্‌ মপোকসিমগী
লোয়নবী ওইনা ফংজবববা !

রতিসনা — (থরাই-তানা নোঙ্কগা) অদুবুদি মোই পাবুংগী দয়ানিদনা । নন্তে
আ-দগী লাইবিক্‌ অসিনা কৈদৌটু ফোংলিবা ?

দেবশ্রী — থা অসিগী মমাংদা ফোংথুবনে । কোপী লিশিং ও লোম লোয়খবে,
মথং অমা অমুক্‌ নমগদৌরিবা ।

রতিসনা — আ মমিংসিবু ওছোক্‌লা ফজয়েনে, করি হায়এ য়ে-য়ে “লাইবক্তা
তল্পবা” । মসিমদি মোই পাবুং, কনাগী লাইবক্তা তল্পবনো ?

দেবশ্রী — রতিসনা অদুক্‌ কোথবগী অর্থ লৈতে, লোয়ননা মদুগীদমক্তা

নঙোন্দা ব্যাখা ভৌননবগী মতম লৈতে-কো । নহাক্ নশা হায়র
মেট্রিকনি হায়বা, নঙে ইবা-পাবা ওল্লবনি হায়বা ।

রতিসনা — হেক ঙাংলুরে কোচিগা কোরাংগা । (লাইরিক ফাঙ্কুনা য়েংলবগী
মতুংদা)

'সিগী সম্পাদকতি ঐহাক্কী মিংদা ! নঙে মোই পাবুং, লাইরিকসিগী
মমিংবু ঐঙোন্দা ওইনা থোল্লবজাংলনে ?

দেবশ্রী — কৈদৌবগীনোনে অঙাওবী, অপংবীসিদি । য়েংঙাই লাইরিক অসে
ইবা লোয়রবনিনা ইরিবা অসিগী মমিং অমদি লৈফম থোকই,
মসিখক্তং খংশিল্লু হায়বনে রতিসনা ।

কাল্লদেসে, অরেশ্বদা রা য়াল্লা ঙাংনবা । য়েংঙাই ঐখোয়গী চাক্তি
কমদৌবা ?

রতিসনা — চাক্কী রাদি লাইরি-এ মোই পাবুং, আ-য়াল্লা জ্ঞান তানা, মোই
পাবুংনা ঐহাক্কী রা অসিতদি তাবিয়ো হায়বা ।

দেবশ্রী — অদুদি তম্মোদনা, রতি — ।

রতিসনা — ঐহাকসে হয়েংসিমক, ইবেম্মা ইবেমহলগা লোয়ননা ঐখোয়গী
য়ুমদা লৈরুগে খল্লি, আ-পংকুইদি কুইরকলোই, থা অমদি
মফাগদরা; মসি মঙাইদা ।

দেবশ্রী — মাংজৌননা খন্ননদবসিদা, হয়েং হেজা চংকে মহায়বসিবো ।
চংলুরগা হেক হল্লকদবসু নঙে, থা অমারোম লৈরুগদবসিদা !
নঙে, আবোকখোয়; ইকুখোয়গী অনা অয়েক ?

রতিসনা — থোইদোকপা অনা-অয়েক লৈতে মোই পাবুং, চুল্লা
'ছুম মতম খরদং আ ইবেম্মাগা লৈরুগে খনবনি, অমরোমদা ইমা
পাবুং উন্নদবসু চহি য়ামশিল্লকএ; লল্লগা লাগ্ননে ।

দেবশ্রী — ওল্লমক খংঙিনে ঐহাকসু, য়েংঙাই রতি নহাক্কী চংপা অমদি চঙবগী
পাওখুমদিনে হোবেরল কোন্না, চো-চো নথৌ পাংথোঙ্কু
....., ঐহাক লাইরিক অসিমক্তং লোয়শিল্লগে; ঐহাকপু
অমুক্তা য়েংলুনুকো ।

রতিনা — ঐহাক্কা হায়জরিবসিনি, হয়েংগী নুমিত্তা মোই পাবুং নোং-ফুং হেক
ঙানবগা ইবেম্মগা ।

দেবশ্রী — মখা তানুকো নহাক ।

রতিনা — শোয়দনা ঐহাক চৎচত্রগে, অদুদা বা অমত্তুংদদি মোই পাবুং ।

দেবশ্রী — ঙাইহাক লৈর অমা; ঙাইহাক লৈর অমা, করিনো নহাক্কী চক্তিঙ্গে ?

রতিনা — “লাইবজা তল্লাবা” হায়বসে কনাদা খল্লগা হায়বদি বেজ তৌরগা
ইখিবা নত্তে হায়বদি খংজরে অদুবু ইখিবগী মরমদুতদি খংজনিংবগী
রানে ।

দেবশ্রী — কনাদসু বেজ তৌরুদে, রাখলগী ঈপোমদা লাকপা ছন্দ অদুতবু
চুন্না খোৎচিলহৌবগী রাতনি; মসিদা কনাগুস্বদসু চানকদুনা পংখন-
খনবগী রাতনি রতি ।

ঙসিগী নহাক্কী রাহংসিমদি ওছোকা কোচি য়ান্না লৈত্রবজাৎনিকো ।
মীনা খৎতিং ঙাংথোক্লকপদা, খিংতং যা কাথোক্লকপদা অইবা
ঐথোয়দি মাংজৌননা হেত্তা ।

রতিনা — অদুনবুদি, কবি দেবশ্রী, কবি দেবশ্রী; হায়নরিবসিদনি । (নোকই)

দেবশ্রী — অদু ওইরদি, অদুগুস্বা অফাওবা কবিদুগী নুপীদি; নহাক্কা অদুম
ওইরবকো । (নোকমিঁমৈ)

’সি যৌরবদি নহাকসু চৎখিবা য়ারেদনা ।

রতিনা — লাংলিঙদা জ্ঞান্গা লোয়না মাংখরেদা । আ-য়েংঙাই, আ-
“লাইবজা তল্লাবা” হায়বগী লাইরিক্সে মোই পাবুংগী রাখলগী
ঈথিলনে হায়বিখিবনিদনা ।

ফরে, লাইরিক অমসিনা কবি হায়না মিং থোনবিগদৌবিবা ?
মসিমজ্জগা তাকপীয়ু ।

দেবশ্রী — মসিগী লাইরিকসিগী মমিংদি ছুন্না খল্লি-এ রতি ।

রতিনা — কবি হায়না ?

দেবশ্রী — “পুন্সিগী মৈরা” হায়না ।

রতিনা — মসিগী অর্থদি ?

দেবপ্রী - (নোক্কাগা, যান্না তপ্পা)

অদুবু র-ও, নহাক্কা, ঐহাক্কা মৈরা; ঐহাক্কা পুন্সিদা। তস !
কমদৌই। (নোক্কামৈ)

রতিসনা - মদু ওইরগদি মোই পাবুং লাইরিক অসিমা ফোংবগীদি ঐখোয়
ইপামলোমদা মনিসনা কৌবা মীওই অমগী প্রেস অমা লৈয়ে।
করিগুম্মা শেলথুমগী অরাংপা লৈরগসু ঐখোয় ইমা পাবুংদগী অদুম
লৌবা য়ারেদনা, মদুম তৌরগদি ঐখোয়গী শেলগী অচিনবা খরদি
কোক্করগনি মোই পাবুং।

দেবপ্রী - মদুমসু খন্নবদি য়াইদা রতি, অদুদা হৌজিক হৌজিকমক্তি খুত্তা লুপা
লিশিং ১০/২০ লোমদা মঙাইবে। শেলফমসিদগী অমুক ঐখোয়
ইমুংগী চৎনগদবা, লৈকাইগী মকপ-মপাংগী, অমরোমদা অমুক
নহাক্কা, ইবেম্মা ইবেহলগা লোয়ননা আবোকথোয়দা থা অমরোম
লৈফনবগী খরচ; ঐহাক জ্ঞান্ তাদে রতিসনা। (স্বব মপী অমা
শাংনা হোল্লি)

ঐহাক্কা লাইরিক ফোংলগা মীঙোন্দগী শেল অমুক পুফবগী অর্থনা
করি ?

রতিসনা - থোকলিবা শেনথোক অসিদা ঐখোয়না করম্মা হিংবা তাবিবা !
পোৎ-চৈ চান-থক্কাবা, শেৎন-ইন্নবা, খুদিংমক নোংম-নোংমগী
মমল হেনগৎলিবসি ঈশিং ঈচাওগুম্মা, অদুগা মোই পাবুংনা অমুক
কয়ানি চংনা লাইরিক ইগদৌরিবা; মদুগী শরুক ঐখোয় পাবুংগী
লৌপরি ২/৩ লোমদং মউরগদি মদুনা হেমদুম নুংঙাইগনি মোই
পাবুং।

দেবপ্রী - তানিৎদবনা নাকোংসে শিংজা য়ৈরে। য়েংঙাই, নখোয় পাবুংগী
লমদুদনে লৌমী যান্না লৈরমগনি, মখোয়দা ওইনা নহাক্কা খরা
খীক্কো, মফমসিদা নহাক; মখা অমুক তারনু। নখৌ তৌক্কাচো
চৎপ্রো চৎলো রতি।

অনিশুবা শরুক্ ।

(দেবশ্রী, মশা ওমদদনা ফমুংদা হিঙ্গি, মরক-মরভা নাহে ।

মচল-নুপী, যশোদা; মবুংগী কাদা ।)

যশোদা — তামো-তমো ।

দেবশ্রী — কনানো নহাক ?

যশোদা — তামো ঐহাকনে, যশোদা, নচলনুপী যশোদানে ।

দেবশ্রী — ইবুংগী ইবেম্মা, যশোদা, নহাক লাকলি (লোক কয়া খুই) ।

য়েংঙাই, ঐহাকতো ঙসি নুমিৎ খরনিসিদি হকচাং ওমদদনা মপাল
ইপালগা অমতা থোক্তরে, খা-রাংগী মীনসু অমতা খংলম্মরোই,
অদুগা ঐথোয়গী থবক ইনখাং শু-নোম্মশিংসু লোয়নমক ময়ুম
ময়ুমদা ওম্মা চৎনখরে, খরনা তোকখিবা যাও, লোয়ননা নং-
ননাম্মসু ইবেম্মহলগা লোয়ননা মপামদা চৎখিবা থা অমদি
মফাগদৌরে । হল্লকপগী মরোলদি ঙসিফাও (লোক খুই) মসিদা

যশোদা — ঐহাক লোয়না খংজরে তামো, মখা অমুক তাথবিরুগনু । হকচাং
খবা কনখংম্বা হিদাক লাংথক লৈরুনবা হোৎনজরুখিগে ।
হৌজিক্তি নচল-নুপী যশোদা লাকলবনিয়া ইবুংগী তু-নাম্মা তেকপা
য়ারোই ।

দেবশ্রী — হোৎনকগনুদা ইচলসিদি, মথম্বতা ফজখিগনিদা অরেশ্বদা শেল
তিংননবনি ইচলসিদি । য়েংঙাই, নচাশিংদি ?

মুহিন্দ্রোসু নোংমতা 'সিদগা লাকখিদ্বে, মবাইবু শাওরিবা
জাংল-ও ?

যশোদা — কৈদগী শাওগদৌরিবা তামো, মথোয়-বাবানা । তৌবগীদি মহোয়-
বাবাসু য়ুমদা লৈতবা থা ৩/৪ মহাশিল্লকলে । হেদ-মষ্টরনি হায়দুনা
আ-চিংদা লৈখরে । য়ুমদনা অঙাং ৩/৪ গা । অঙাংশিংনদি লাক্কে-
লাক্কে মহায়জবনি, অদুদা ঐহাক্রা স্কুল; কলেজ ছুটি নংত্রগদি
হায়দুনা তামো ।

দেবপ্রী — মপাদি করি চীংদা ?

যশোদা — তমেংলোংদনি । ঐখোয়গীনা ঐখোয় ওইখরে তামো ।

করি মরমদগী ঐখোয়গী ইনম্মনা, তামোগী ফিভম্ম অসি খংনা-
খংনা মপামদা কুশি-রাশিদা চৎপ্রিবা ? মপামগীনিবু মহায়রগদি
মহাক্লা মী কনাবুসু করিসু ওইনা থল্লুদে, 'মদি নিংলুদে । করিগুম্মা
খুদোং অমা চাদবদগী তামোনা যুমসিদা কনা খংদনা
করিগুম্মা লৈখিদবা থোকলগদি মহাকপু সমাজসিনা করি হায়না
ঙাংনখিনি অমদি শোল্লখিনি, হায়দা হায়রুরগা আ-ঐখোয় ইপামদি
নখোয়গী ছুম্মগা তৌদে; লৈজ-লাকচবা হৈনজবা নত্তে । মৈ-ঈশিং,
ফিজ়েং চাকচা, চান-থক্কাবা, লম্বীনা — মরোল লৈখোম্মা খুজ়েং
ময়ৌবা, লম্বী ফংগি শনগাডি লম্বেলমক্তা, মীদা ময়েংগি নাক-পু
মতাদবা; মসিগুম্মগী ইহ্ল অমা লৈ হায়না খল্লি তামো । তশেংনা
হায়রুরগদি নুপী ঐখোয়গীদি তামো, মপুরোইবগী মফমদু লেংদ্রবা
অমদি শেংলবা পূন্যধাম অমা ওইগদৌরিবনি । মপুরোইবগী অরা-
অনা, নুংঙাই-য়াইফ খুদিংদা পুন্না লোয়নমিগদুনা লৈত-লাইর-
তাথোক-তাশিন তৌনদনা লৈরবা মতমদুতা; নুপী অদু সতি
ওইগদৌরিবনি তামো ।

তামোখোয়নসু লাইবিক ইরিবনিনা লোয়না খংবিরিবদুনি — সাবিত্রি
সাইত্যানগী ।

দেবপ্রী — ঙাংলগনু যশোদা, ইবুংগী লাইবক্তা তন্মবা হায়বদুনি মখা অমুক
তারনু ।

যশোদা — মদু, যাদে তামো । মচলনুপী অমা চাওথোক-চাওনা লৈরি হায়বসে
ঐখোয় ইনম্মনা খরখিং কাওখিবগুম্ম তৌই ।

অসুক চাওপ্রবা, কনা লৈত্রবা, লৈকাংনা থল্লবা কা ময়ামসিগী মনুংদা
তামোনা ইথস্তা নাহেদুনা লৈরস্বসি থেংনরুবদা নচলগী মিস্তগী পী
শিহ্মখিবা খংহৌদে তামো । নচলগী থমোয় পুবা ওমদে । ওসিসিমক,
হৌজিকমক মহোয়-বাবাগী মফমদা চিঠি অমা ইখিগনি ।

দেবপ্রী — করি হায়না ?

- যশোদা — ঐহাকী অমতা ওইজরবা তামো, মশা যান্না ওমশিক্তর; মরমসিনা
থা ১ গী ছুটি লৌরগা থোরক্তবা যাদে হায়না ।
- দেবশ্রী — মদু যাদে যশোদা । নচাশিং অমদি নহাকী মরমদা মওইরগদি রাফমদু
অচুস্বনি, অদুগা ঐগীদমক্তদি মদুলা খক হোৎনগদবা নন্তে ইবুংগী
ইবেম্মা যশোদা ।
- যশোদা — ঐহাক, ডাক্তর অমদি হিদাক লাংথকীদমক্তা অমুক্তা হোৎনজকখিগে
তামো ।
- দেবশ্রী — অরেশ্বদা শেল তিংননবা যশো ।

ফ্লাস বেক্ (Flash Back)

- দেব-রাখল — নহাকী অনাবা ফননবগীদমক্তা নচল্ নুপী যশোদানা হোৎজবসিদা
করিগীনো নহাক্লা অদুক নথমোয় কল্লিববো দেবশ্রী ?
- দেবশ্রী — ঐহাক থমোয় কনবগী রা নন্তে । তশেংনা ইচলগী শেল
তিংহননিংদে । চহি কয়াগী মতুংদা নোংমখক্তং মবুংগী নাক্তা
লাকপদা, ডাক্তর অমদি হিদাক লাংথক লৈগদৌরিবা ! তশেংনা
মীগী মরলদগী নয় পৈশা অমফাও লেমা পামদে ।
- দেব-রাখল — মদু ওইরগদি নহাকী নুপী অঙাংশিং কৌরো। অদুম তৌরগদি
য়ারেদনা কবি দেবশ্রী ।
- দেবশ্রী — মদুগী রাথোক অমা লৈ, ঐহাক মখা অমুক তারবোই ।
অসুন্না তশেংনা হায়রবদা ঐহাক অসে তেলঙ্গা তংলবা মীশক
অমা হায়রবদা ওইরবনে, তেলঙ্গা তংলবা অমা, তেলঙ্গা তংলবা
অমা; তেলঙ্গা তংলবা অমা । (হৌনা ঙাংবা)

(ডাক্তর অমদি যশোদা চংলকই ।)

- যশোদা — (পাখৎনা) তামো তামো !
- দেবশ্রী — ইস ! ওছোকপা মতৌ হায়বদুনি । ইবেম্মা ইস !
- যশোদা — অদুক কল্লা লাওরিদি ?
জ্ঞান তারবরা তামো ?
ডাক্তরসু লাকএ ।

- ডাক্তর — স্বর অমুক্তা শাংনা হোছবিয়ু। অমুক্তা সোমদা সোমদা, লৈ-দু অমুক্তা
তিংথোকপীরকউ, যারে যারে। হকচাংদি ইনিল খরা লৈরি। লোক
তোইনা খুইকো লোয়ননা হকচাংগী তাং-তাংদসু চিকলমগনি।
- দেবপ্রী — তৌই ডাক্তর, মসিবু।
- ডাক্তর — থোইদোকপা অকায়বদি লৈরোই, হিদাক খবা চারগা অদুম।
অদুনদি ইবেম্মা, মসিগী হিদাক্শিংসি লৈরগা পীজসি। নুংশা
খীনিংঙাই লৈতে। করিমক্তা চিংবিরুগনু, করিসু লৈতৈদা।
- যশোদা — ডাক্তর।
- তানো পোথাবিরম্মু, ডাক্তর অমুক্তা খিনদোকচরুখিগে।

Light Off

অহমশুবা শৰুৰু ।

(থা অমগী মতুংদা, দেবশ্ৰী হকচাং ঙুম্ভুদুনা ফমুংদা ফমুগা,
ফক্কাংগী অহোবা অমদা নুমিংকী মঙাল চংলকপপু উৰুগা ।)

দেবশ্ৰী — হে মঙাল কোঁবী লাইৰেশ্বী, ওছোক্ৰসু নিংখিঁজৈদা, ফজখোদা, নংগী
নঙালতনা তাইবং জিব পুন্সিসি হিংনরিবনি অমদি পুন্সিসি অৰ্থ
চেলহক্কাবনি; অদুবু ঐহাক্কা পুন্সিগী মঙালদি কদোমদা
থোকলগদৌরিবা !

অকনবা নোংলৈ নুংশিংলজা পুন্সি থাউমৈনা ফেৰে ফেৰে হুমলি,
মুংলি মুংলিবা আশাগী মৈরিদা ঐহাক্কা কৰম্বা আশা !

লোয়শিনবা ঙুম্ভুৰোইদবা মাল্লেদা ঐহাক্কা লাইৰিক “পুন্সি মৈরা” ।
ইগে খল্লি. রাখলনা অৰাবা ঈচেলদা চেনথখি; ইররোই খল্লি
থটোয়না মঙমদে । পুন্সিদি পুন্সিনি, অৰা-নুংঙাইগী । ইথন্তুগী
রাহংদা, কনাগী পাওখুম ঙুম্ভমক মায়াগী রাখল বিচাৰনি, অদুবু
ঐহাক্কা পুন্সিগী হিদেলনা কয়াম রাখলিবা, কনানা নৌবেল পাইরিবা
কনানা হিমাঈ চুমলিবা; মসে ইথন্তুগী ইশৰুক্তি নঙে হায়বা । মহাক
ঐহাক পুন্সিগী ওইমিগ্গখিবা তাইবংনি, মসিদা কৰিগীনো মহাক্কা
নাইতোম চংনিংলিবা, অচৌ-অশাং শানিংলিবা; নোংমগী লেনবা
তাইবংদা-বতিসনানা মহারানি ওইনিংলি নাপলগা লোয়ননা ।

ইবেমহল— বাবা বাবা কৰিগীনো মহাক্কা মহারানি হায়রিববো ?

দেবশ্ৰী — কনাসু নঙেদা, কৰিসু হায়খিদেদা; লাইৰিকী রাখলদা ছুম হায়খিবা
ওইরিদিদা । য়েংঙেই বা হায়গে ।

ইবেমহল— উম ।

দেবশ্ৰী — নখোয়ননে আদা আবোকখোয়গীদা লৈবা মতমদনে ঐহাকপুদি
নিংশিদিববা ?

ইবেমহল— নিংশিংঙি, য়াল্লা নিংশিংঙি বাবা । চাক চারমদাই, তুম্ভমদাইদনা,
অমুকা হেমা নিংশিংলকই; মসিদগী হেমা নিংশিংলকপদি বাবা —

স্কুল চংলমদাইদা । 'সিদদি স্কুল কারমদাইদা ইমানা খজাই অমদা চুপ্পী, অতোপ্পা নাকল অমদনা বাবানা চুপ্পীরগা; বাই-বাই তৌরগা চংলিদো ।

দেবশ্রী — আদদি নখোয় নমানা চুপ্পীদ্রা-ও ? বাই-বাইসু তৌদ্রনে ?

ইবেমহল— করিমজ্ঞা তৌবিদে, স্কুলফাও কাদে । নোং হেক ঙানবগা ঐখোয় আবোকনে, মামোনে, ইমানা আবোকী নাকলদা, মখোয় লোয়না চৌকি অমমম ফল্লদুনা কমনকমদা মীনাই মীশলশিংদুনা শেবা তৌরদনা; ঐহাক্সেসে মচানি হায়বসে কাওথোকত্বদনা হয়গা য়েংবিপোৎনত্তে বাবা । য়েংঙেই বাবা, নোংমদি ঐখোয় ইমানা হায়রিবা ।

দেবশ্রী — করি হায়রিবা ?

ইবেমহল— ইবেম্মা নহাক বাবাগীদা থীনবিরগে, ঐহাক্সি 'সিদা 'ছুম; করি হায়রিনো বাবা ?

দেবশ্রী — মখাদি ?

ইবেমহল— ইমানা বাবাবু য়ান্না শাওই । নত্তে, মহাক অসিবু ঐখোয় ইমুংসিগী মী নংতবরা ?

দেবশ্রী — নুংশিদনা নহাকপু নমানা লক্লবা ওইবিনিদা ।

(শ্বর মপী অমা শাংনা হোল্লগা)

উম চুল্লবনি, মদুমক চুল্লবনি ! য়েংঙেই মখোয়দিনে ইনাক-কৈরাক খুনবা শেঞ্জাও পাইবা, অদুগা লমদমদুগীদি মচিল-মরা চংপা ইমুংনিদো ।

ঐহাক্সী 'সিদদি লাইরবা অমা ওইবিনিদা মীনাই-মীশল থম্বসু ওমদে, চাক ফা ওবা চরা অনি শুনা পীজবা ওমদেদো নুপীমচা । হিরম খুদিংদা শোৎথরবা নং-বাবাগী পুন্সিদা অমুক নুংঙাইরক্কনি হায়বসি নমানা কৈদৌঙদসু মংদা ফাওবা মংদে নুপীমচা ।

ইবেমহল— অদুদি বাবা ?

দেবশ্রী — য়েংঙেই নুপীমচা, বাবানা হায়বসে মুন্না তাও ।

ইবেমহল— বাবা ।

দেবশ্রী — করিগীদমজ্ঞা নহাক্সা নমাগী তুং ইল্লিবনো ? ইপাগী নাক্সা লৈরগা লাইরিক তমগেদি খন্দুনা, নপুসি অদো অরেন্দা মাংলনি হায়বা । লাইরিক লাইশু কন্না তমদুনা অফবা, অচৌবা মী অমা ওইগেদি খন্দুনা নমাগী মতুং ইনলদি কৈদৌঙৈদসু নহাক্সী তোংজবা ফংলোই । নমায়বশিংনা মতিক চাবা-চাবী অমমম ওইত্রগা, নহাক্সা কৈথেলদা এলাং-কেঙেই য়োনবা তারগদি কনাগী থমোয়না পেনগনি । নং-বাবানা য়ান্না লাইরবা মী অমা ওইদুনসু ইচাগীদমজ্ঞা মীনাই ওইরবসু ইচাগী য়াইফানবা হোংনগনিকো ।

ইবেমহল— উম বাবা । ওসিদগী বাবাগী নাক্সা 'ছুম লৈরনি ।

দেবশ্রী — মমা মপানা মচাগীদমজ্ঞা অফবা থবজ্ঞা হোংনরিবা ওাক্সনি, মদুফা ওবদা পেপদুনা লৈবা কয়া অমা য়া ওনরিবনি ইবেমহল । মুয়া খল্লু নমানা নংগীদমজ্ঞা খনবা ওমদে, মসিদা মনিং থুংদ্রগা মপামদা হেজুমক লৈনি; য়ুম অমা পানবগী চংনবী রুহি করিমত্তা খংদে । মরমসিদগী নহাক্সী পুসি লম্বীদসু অকায়বা লাকলোই হায়নিংঙাই লৈতে, নুপীমচা ইবেমহল ।

ইবেমহল— বাবা ।

দেবশ্রী — পৃথিবীদা ফাওত্রিবা অফাওবা কয়াসে, অফবা মমা অমমম ফংজখিবদগীনি ।

নেপোলিয়ননা হায়খি — “ঐগোন্দা অফবা মমা অমা পীবিয়ু মিকুপ্তা পৃথিবী পুন্সগী মপু ওইগে । ”

অদুনদি নিংহমবা য়াদে নুপীমচা, নং-বাবা লৈরিসিদি ।

ইবেমহল— বাবা ।

রতিসনা — করি রুরিনো ওসিদি ?

দেবশ্রী — লৈত-লাইরগী বানিদা মমা ।

রতিসনা — হেক ওাংথোকলকপদদি কোচি হেজা মথাংবা, মসিদনিসে ঐহাক্সা থা ১/২ ইপামদা লৈথোকলুরিবসে; ঐহাকপু মীতোপ অমগুন্না হেজা মখনবা ।

দেবশ্রী — কামদবদা বা যান্না ঙাংবগী ঐহাকী পাক্সল লৈতে । নহাক্সা নোংমা, অঙাং অমদি নহাককগী শিজিন্নবগী শেল লৈত্রে হায়দনা চিঠি অমখক থারকখিবদুগী মতাংদা নঙোন্দা বা অমা হংগে খল্লমলিবনি ।

রতিসনা — ঐহাকসু মদুগী মতাংদা মোই-পাবুংগা বা খরা ঙাংনগে খল্লমলিবনি, ওসিদি তানবু যান্না চারে ।

করিগীদমক্তনো মোই-পাবুংগা চিঠিবু ইবনে, করিনো ময়ামদুগী মমাংদা শেল থাখি মতাগুম তৌবিরক্লিবদুবো, শেলনগা লুপা লিশিং ১/২ মওইরমলগদি খরসু মফগদবা; খালি শুগ্লগী লুপা ৫০০/- খক অদুগীমক্তা আ-করি-করিনো পংহাইদা মহায়বা । অদুগা অমুক যশোদানসু চিঠি অমা-অমুক । নখোয় নচিল-নৌথানা ঐহাকপু আ-ইপামদা লুকমাইদা হাপ্পগা যোল্লে, ফজরে; নুংঙাইবে ।

(শাওনা ঙাংবা)

দেবশ্রী — মখাদি ?

রতিসনা — মখাদসু কোকথোং অমা । করি থোকএ হায়দনা তৌবিরক্লিবনো, তশেংনা হায়বা তারবদা ঐহাকসে শিপ্ত্রে হায়না খনবিবস্বদা থোইনা কাইবা লৈতরে — কয়াদা ইকাইখরে নুমিং অদো; মাইসে থমফম লৈতবমথৈ ।

দেবশ্রী — অটৈ মখাদি ?

রতিসনা — অচাকপা মৈদা ঘি হৈশিনবিগনু ।

ইবেমহল— বাবা-বাবা, নোংমা নুমিং অমদসু ইমানা হায়খি ।

দেবশ্রী — করি হায়না ?

ইবেমহল— যুম পানবা ওমলোইদবা মহাক্সদি করিগী নুগী খীরমলিবা ?

রতিসনা — কয়াদা মচিন থীথ্রবা অঙাংনো-নে, নহাক মতোয়নরা ?

দেবশ্রী — অঙাংদি অশেংবা, অচুম্বতবু ঙাংজবনি; মহাক্সী অপান্না বাঙাংনা মহাক্সী লম্বীদা চৎচবা ওমবনি । জগৎনা হায়নারিবনি — “অঙাংদি ঈশ্বরনি” ।

রতিসনা — কনানোনে-আ-দা লাক্লিবসিনা-অমুক, ও-ও ! নচল-ইবেম্মা যশোদা, অদুগা খরা থাপলপ উরিবসিনা যে-যে ! মুহিদ্দো

নিদনসিদি ! কদোমদগীনো মথোয় অনিসিদি, যে ! অঙাংশিংসু
য়াওরিনে সিদি ।

দেবশ্রী — ঐহাক্লা হকচাং ওমদে হায়বদুদা পাখতুনা লাক্লিবা ওইরিনি ।
য়েংঙোই, চা-নুংগী লৈদনা হা ?

রতিসনা — কদোমদগীনো মোই পাবুংনা তাকপীরিবসিবো, ইমুংসিদি চা
লোন্দবা চহি ফাজিল্লক্লে, পীথক্ৰবসু যাইদা; ঐথোয়-শ্বাইগী
লমদাসিদবো । (যাল্লা উশিত্তবগী মওন্দা.....)

দেবশ্রী — মসে নহাক্কী অদুগুশ্বা লমকেং-লমহাইবা অমদি থোইচংনবা যাবা
লম নঙেকো রতি, মসি খংনা নহাক্লা যুম অসিদি লৈবা তাই ।

নহাক্লা মতম অমদা অঙাংগা লোয়ননা আ-নপামদা থা ১/২
লৈখিবদা, ঐহাক নারকখি, মতমদুদা ঐহাক্কী অমত্তা ঙাইজবরী
ইচলনুপী যশোদানা ডাক্তর কৌদুনা, হিদাক লাংথক লৈদুনা
লায়েংখি; মদুদগী ওসি ফাওবদা মথং-মথং ফরক্তনা ওসিগী ফিভম
অসি যৌরকলিবনি । করিগীনো নহাক্লা মী অমবু অদুকহুবা
মিংয়েংদা য়েংলিববু হা ? নহাকমুক পংবসিদি জগৎ অসিদি
লৈরম্মোই খল্লিদা । হৌজিক্তি তশেংনা নহাক্তি মী নঙে, শানি,
রারগা হৈনিংদবা, লৈনিংদবা, নুংঙাইরগা হরাওবগা, লৈজনিংবা;
মী মখল অমনি । তাইবং অসে, অরা-নুংঙাই অনিগী মেলানি
হায়বসে নহাক খংগদবনি । ঐহাক্লা 'ছুম তাগে হায়দনা তাবগী বানি,
হন্দক মরকসি নহাক নঙক যাল্লা কনখংলক্লে; নঙক হায়গংপগী
মতিক্ রাজাওসু যাল্লা ঙাংলে । মফম অসে নহাক্কী মপাম নঙে, মদু
খংবা তাই রতি; অপংবা মীদা লৌশিং তাকপসিদি উতোং অহোবদা
ঈশিং শোকপগা চপ মামবনি । ঐঙোন্দা অর্থলৈতবা বা ওইহনগনু,
ঙাংবদা চোকথরবা দেবশ্রীনি হায়বসে নহাক্ল মুন্না খংবা তাই ।

মুহিম্ভো — ইবাইবুংঙো নশেমা খুরুমজরি ।

দেবশ্রী — আ-যারে যারে, অঙাংশিংদি ?

মুহিম্ভো — যাওজরকই ।

ইচেথোয়, অঙাংশিংদি লৈতবরা; উদেনা ।

দেবশ্রী — লৈরশ্বনি হৌজিত্তা।

হায় তারিবরা, ইবুংঙো মুহিন্দো লাকইনে; চা-নুংগদো খরা।

রতিসনা — ইবুংঙো লেংঙকলি।

মুহিন্দো — ইচে।

রতিসনা — ইমুংদা।

যশোদা — তামো খুকমজরি।

দেবশ্রী — যারে-যারে। নফি-নরেলদো, আ-ইমুংদা।

— কম-কম তৌবা ইবুংঙো ?

মুহিন্দো — ইবাইবুংঙোগী হকচাং ঙমদে-হায়বদু তাজবে, অমরোমদা ঐহারুসু
পাক-হেক লাকপা ঙমদে। থবরুগা আ-চাংদা লৈজরে হেড মষ্টর
ওইনা।

দেবশ্রী — করি লমদনিনা ?

মুহিন্দো — তমেংলোংদা ইবাইবুংঙো। মসিনা মসিগী রানি ইবাইবুংঙো। আ-
অঙাংশিংনা মসিমগা হায়জরি।

দেবশ্রী — করি হায়রিবা ?

মুহিন্দো — ইবাইবুংঙোনা হকচাং ঙমশিল্লক্তবসিদা মতম খরদংদদি
ইবাইবুংঙোগী সেবা অসি পামজ মাল্লে, মসিদা নশেনসু,।

দেবশ্রী — ঐহাক্কীদমক্তা নখোয়না রাবসে করিনা লমল শিংগদবনো খংদ্রেদা
মুহিন্দো। হন্দক মরক অসিদা নবাইগী পুক্রিং অসি ইরাং-লাংঙি
হায়ফম খংদে, তৌফম খংদে।

আ-নখোয়গী নচেখোয়সু লাকপপুদি থা হেল্লকলেদা, মসিদা।

মুহিন্দো — হকচাংগীবুদি খরা ফরকুবনিনা। আ-অঙাংশিংনা খল্লিবা রাফমসিমদি
ইবাইবুংঙোনদি। নশেন খংজরে মসিনা মসিগী রানি
ইবাইবুংঙো। রাফম অমনা — মমাংঙৈদা ইবাইবুংঙোনা ফোংবিত্তবা
লাইরিক “লাইবজা তল্লাবা” হায়বদুগী কোপী খরা ঐখোয়গী

স্বলগী-ওইনা লৌজখি, লোয়ননা অমরোমদা ঐহাক্সু “নহারোল সমিতি সভা” কৌবা সংস্থান অমদসু সেক্রেটারি ওইনা থবক পুজরি হৌজিকসি।

সংস্থান অসিগী চহিগী মীফমদা নহারোল খরনা ইবাইবুংঙাগী লাইরিকসি য়ায়া কমা খন্ন-নৈনখি, মী ১০/২০ না শরুক য়াখি, লোয়শিল্লকপগী মতমদা ঐখোয়গী সংস্থানদুগী সভাপতিনা লাইরিকসিবু ইবিবিবা ইবাইবুংঙাদা মনা লুপা লিশিং ১০ গা, সাটি ফিকেট অমগা লোয়ননা উপাধি পীদুনা ইবাইবুংঙাবু ইকাই খুম্মখি। মদুগীসু ওইনা, নশেননা লাকচবনি।

দেবশ্রী — ইশেন, ঈশ্বরনা তন্ম্বা হায়দুনি।

যশোদা — তামোগী হকচাংদি কমদৌবি ?

দেবশ্রী — ইচলবেম্মগী মতেংদগী নবুংগী হকচাংসু নুংঙাইরে। লোয়ননা শেলগী মতেং অমসু ইশেননুপা মুহিন্দ্রোনা তন্ম্বা-নবুং পেলে, নুংখায়বু ফংজবসিদা, করিনা লম্মন শিংলুনি।

রতিসনা -- মোই পাবুংগী নহালগী লাইরিক অমা লোয়শিল্লদা অদু খবা থুনা লোয়শিনবিবো। ঐহাক্সা নহাল নোংমা লাইরিক নম্বা খোৎপগী মতংদা মনিম্মাগা রা-লান্ লোয়নরে। নডে, হৌজিকপু কয়াল্লা রাংলিবগে মোই পাবুং ?

দেবশ্রী — লাইরিক ইনিংবগী মতম তাঞ্জা অমা ইফং-ফংদ্রি নোংমা তাঞ্জা চাবা অমদা য়েংলগা অদুম য়ানিদা। য়েংঙাই রতি, ঙসিদিনে; য়ায়া নুংঙাইরবা পাও অমা ইবুংঙো মুহিন্দ্রোনা তন্ম্বরিবা !

রতিসনা — করি বানিনা মোই পাবুং ?

দেবশ্রী — নহাক্সা সম্পাদক ওইবা, ঐহাক্সা ইখিবা লাইরিক — “লাইব্রা তন্মবা” হায়বদো; মনা লুপা লিশিং ১০ গা সারটিফিকেট অমা ফংলে।

রতিসনা — কমদৌনা ?

মুহিন্দ্রো — ‘ছুম তৌবনিদা ইচে। ঐহাক্সু যাওজবা “নহারোল সমিতি সভা” হায়বা সংস্থান অমগী চহিগী মীফমদা ইবাইবুংঙাগী লাইরিক

অসি নৈনখি —, অদুদা সংস্থান অসিনা এৰাৰ্ড অমা পীজবগী
বানিদা ইচে।

রতিসনা — নুংঙাইজরেদা। হেক ফংবগা মীগী শেল অতোনবগসি লোয়না
শিংদোকপা য়ারেদনসিদি। মোই পাবুং, শেলদুতদি হেক ফংবগা
নয়া পৈশা অমা ফাওবা কাইথোক্তনা পীবিয়ুকো।

দেবশ্রী — পেম্মা নংসিদি শঙ্কোম চাট্টিঙৈদা হৌদোং হাংলে-হায়বদো হেক
নিংশিংলকইদা।

(ময়াম নোকই)

যশোদা — ময়ামসু য়াল্লা নুংঙাইনরে, মতাং চাৰিঙৈদা ঐথোয় অমুক হঞ্জত্ৰংগে
খুকুমজরি।

মুহিন্দ্রো — নশেন ভক্তি কংচরি।

দেবশ্রী — য়ারেদা য়ারেদা।

রতিসনা — শেলদুতদি খৰা থুবা পাম্মীদা, য়ারগদি ইবুংঙোনা হেক; মদুম
তৌরগদি নচেনা পেনগদবসিদি। (নোকই)

মুহিন্দ্রো — ইচে-ইচে।

ঐথোয় যৌজত্ৰংগে।

রতিসনা — ইবুংঙো ইবুংঙো।

Light Off

মরিশুবা শৰুৰু ।

(মুহিদ্ৰো স্কুল চৎননবগী চাক্খুমদা চাক্ চারি, লোয়ননা
যশোদা ।)

মুহিদ্ৰো — ওছোৰু হাওত্ৰেদা নহাকী ওসিগী এনশাং'সে মসিদা খরাখিৎ
হাওহনগে হায়রগদি বোরিসে থা ওদা হায়ফেৎ ভৌরগা তাহল্লন্নগদি
পেম্মা, নখৎতু শোকপা য়ারমগদবনি; অদুবু ওসিগীসিসু অদুম
মহাওই ।

যশোদা — তুমিয়া চাবসি ওছোৰু পামজবনিবু ।

মুহিদ্ৰো — তানিংলগা তাজসনু, হা ওবু-হাওই হায়বা — য়েংঙাই, চাক্তো খরা
হাপলো, অদুগা ঙা অতাঙবদুগা; আ-এনশাংসু খরদি হাপ্পা তাই
যশোদা । (লেক-লেকুনা চাই ।)

যশোদা — মসি ওইরগদি য়াবিরগদ্রা মাই তামো ?

মুহিদ্ৰো — উম, অমেৎপদো খিৎতং অমগা ।

যশোদা — করি মতৌনোনে, ওসিগীসিবো । নঙে মহোয় তামো, মহাদেবগা
উল্লবিরকপরা ওসিসিবো ?

মুহিদ্ৰো — অঙাওবীসিবো, কদোমদগী মহাদেবনো নহালম্খদি চাক্কে জ্ঞান
তানা চাবা ফংদবা । হন্দক মরক্কসি রাখলগসি ওছোৰু
নুংঙাইখৎলকইদা যশো ।

যশোদা — করম্মা অতোনবীগী রাখলদা ... ?

মুহিদ্ৰো — অদুবু-র-ও, অহল অতোনবী-পুনবা অমখৰু থোংবদো
চাবদা, খংঙেদনা ।

যশোদা — ওছোৰুসু ইকাইবা খংখিদ্ৰেদা । আ কামদেসে, কৈদৌবগীনো
মহোয়-তামোনা ইনম্মদুগী মমাংদা লুপা লিশিং ১০ গী রা
পুশিল্লক্কিবদুবো কদোমদগীনো ?

মুহিদ্ৰো — মদুদি ইবাইবুংঙোনা হায়রক্খিবনিনা ।

যশোদা — ইনস্মদো ইনস্মা মখল অমনে, ইবুংনা ফিভম অমা চাদবদুদা, যুমদুদা
সেকেণ্ড অমফাও, লৈনিংদবা মীনি; মপামদা হেজা মচংখিবা ।
মপামদা তোয়না-তোয়না চংপগীদমক অচৌবা লালজাও অমা
ওইনরিবা ।

মুহিদ্দো — চুম্মীনে, নুপীনা মপামদা তোয়না চংপসি কয়াদি ফনা ঙাংনদে যশো;
মখাদি ?

যশোদা — মখাদি কোয়া তল্লাগে, স্কুল চংপদো থেংত্রগনি; লেংখংপীরো ।

মুহিদ্দো — ঐহাকী কা-নুংদি কমদৌবা ?

যশোদা — থমজরস্মবনি, খরা পীকপা মতপ অদুনা ঐহাকীনি ।

মুহিদ্দো — যশোদা-যশোদা !! (যাল্লা ওক্লা)

যশোদা — কৈনো কনানোনে ! ঙাইহাক্তা ঙাইবিবস্মু ঐহাক চাকখুমদা লৈরে ।
লাকচরগে লাকচরগে ।

মুহিদ্দো — হায় ! 'মদি ইচে রতিসনানে, চাক্কদো খরা খরা চামিন্নরো, ঐহাক্তি;
চংত্রগে । মী অচংবগী রা ঙাংনবা হায়বসিদি ।

যশোদা — তাখিনি হায়বা মতা অমনিনে ।

+ + + + +

আ ইনস্মদি কদোমদগী, গোক হেক চংলক্লাগা লোয়রবসিদি ।

রতিসনা — আ-সিদা লাক্লিবা, ইবুংঙোদি ?

যশোদা — স্কুল চংননবগী মফি-মবোল কবি খন্নশিগে ইনস্মা ?

রতিসনা — শেলগীনিদি ।

যশোদা — 'দুদি ইংনা কোয়া খন্নরশি । হাওবা হাওতবা চাক খর খরদদি
চামিন্নরুখিসি, শোয়বুমগা ঙাক্রাগা থোংঙে, মহোয়-তামোদি
হাওকুরবা মাল্লে ওছোক যাল্লবু । (নোকই)

মুহিদ্দো — লেঙবিরক্লি ইচে ।

রতিসনা — ইবুংঙো ।

মুহিদ্দো — ইচে ঐহাক্তি স্কুল চংপা থেংখরে, অবাং-অপাদি অঙাংশিংগা
তাথোক-তামিন তৌবিরো; ঐহাক চংলে ইচে ।

ৰতিসনা — অঁতৈ অমগী লাকপা নন্তে-হায়বা শেলথুমগী মতাংদা নবাইবুংঙোনা
থারকপনে, মদু নৎত্রগদি ঐহাকসু লাকলোইদবা ।

মুহিষ্টো — মদুগী মরম ওইরগদি ইচে, যশোদাসু মরম পুস্তা খংবনি ।

ৰতিসনা — ওছোকপা লাইবক হায়বদুনি ওসিগীসি !

যশোদা — লাইবজা তাইনবগী অর্থ লৈতে, ৰাসি য়ান্না মরৌ লৈদা ।

ৰতিসনা — মরৌ লৈবা হায়বদি যশোদা ? তশেংনা ঐহাক শেল লৌবা লাকপা
নন্তে, ৰা খৰা ওংনগে হায়বগীনি ।

যশোদা — মী তাখিনি ইনম্মা, শাওমল্লি । কাদা চংলসি, লৈকাইনা তাত্ৰগদি
ইকাইঁজৈ ।

ৰতিসনা — ইবেম্মাখোয়দি শেল য়ান্না পাইবিনিনা নবুংগী লয়েংবদসু, অঁতৈ
অঁতৈদসু ।

শেল শিংজগে লাপনে, লিশিং কয়াদি পুথখৰে যশোদা ?

যশোদা — মদোমদা চৎথাখিবা তারগদি ইনম্মা ৰা য়ান্না কাইনৰনি । মরমদো
তমজগে ।

চা ওত্ৰবা ইমুংদুদা কনা অমা লৈতনা ইবুং মথস্তা নাহেদুনা লৈরম্মা
থেংনবম্মী, মতমদুদা ইনম্মাসু অঙাংগা লোয়ননা ইপামদা
চংখিৰম্মী, মীনাই মীশল অমা থেংনরমখিদি; অদুক ফিতম চাদ্ৰবা
মওদা লৈরম্মদুদা ঐহাক্ৰা চুম্মগী ইবুংগী অনাবদুগীদা ডাক্তর কৌদুনা
লায়েংবগী ৰাতনি । নন্তে, মসিবু সংসারসিদা চংনদবা অমদি
হোংনদবরনে ইনম্মা ?

হন্দকী মতাংসিদা ইনম্মাদি ।

ৰতিসনা — নখোয় নবুংগীদমস্তা ঐহাক অমা লৈ হায়বসে নখোয়না
কাওত্ৰমাল্লে । নখোয়না হোংনগে খল্লবদি মপুসি চুম্মা
হোংনবিখৰো; শেল খৰা ফংগদৌরে খনবদগী নখোয় অনি চংদুনা
লুপা লিশিং কয়াদি খৰচ তৌখৰে ?

হৌজিক্ৰা ঐহাক উনরগা হেজা মচেনবা মসিৰা নখোয়গী লোনচং-
শাজং ?

যশোদা — লাল্লে-লাল্লে ! মদু নত্তে ইনম্মা । ঐহাকপুদি ইনম্মনা চৈবা ফুবা
য়াই, অদুগা মহোয়-তামোদি অদুগুদি ঙাংবিগনু, ইমুংসিনা খংত্রগদি
করি ওইবা তাবা ; মদু খরা অমদি ময়েংবিয়ু । ইনম্মাগী রাখল
অদো খক ওইবা যারোই । অদুগা শেল থুমগী মতাংদদি মতম খরা
লৈরগা ফংবগী বা ওইনা নোংমা তমথি ।

ফ্লাস্ বেক্ (Flash-Back)

মুহিল্লো — যশোদা-যশোদা । (নুংঙাইনা, পাখৎনা কৌবা)

যশোদা — করিগীনো অদুক পাখৎপীরিবিদি ?

মুহিল্লো — ইবাইবুংঙাগী লাইরিক “লাইবজা তল্লাবা” হায়বদুদনে ঐখোয়গী
সংস্থান্না লুপা লিশিং ১০ গী মনা অমগা সাটিফিকেট অমা পীরে,
ঙসিগী জেনেরেল মীটিংদা বারেপ তায়বে ।

যশোদা — নুংঙাইরেদা মহোয়-তামো । লাইরিক ইরগা যান্না বানা তাজ্জবা
শেলনি । কৈদৌঙেদদি ফংলনি, খরা থুনা পীবগী বাদি কমদৌবা ?

মুহিল্লো — মথংগী মীফমদা পীনশি হায়না তানখিবগুম তৌথি, অদুবু খর-পিং
ঙনখৎপা যাবরা হায়না ময়েংগে যশোদা ।

+ + + + +

যশোদা — অশুস্মা মওং অমদি লৈথি । শেলফমদু য়েংলগা তামোবু লায়েংখিবা
নত্তে ইনম্মা, লামদি খনবিগনু ইনম্মা ।

রতিসনা — আ-মথংগী চহিদা মতারগদি ফংবগী বাদি লৈতে, মতম মাংননবা;
করি কান্দবদা ।

যশোদা — মতম ওইবা তাবনি । মরাইবক খীরবা ইবুংসিগীদমজ্জা তাইবংসিদা
কনা লৈতবগুম ঐখোয়সু খল্লে, করিগী হায়রিবনো হায়বদা অরাবা
মতমদা মাগী মী লৈতে । নত্তে ইনম্মসু খছদুনা অমুজ্জা ময়েংবিয়ু,
য়ুম অমদা মী অহ্ম লৈবদা অনিনা আদা লৈখরে, অমনা নংদি
সিদগী হেমা লেংবা যাদে হায়বগী দঙি পীশিল্লে ।

য়ুম পানবা হায়বা অসে ইনম্মা, নুপা-নুপী অনিগী থোং নংত্রনে ?

নুংঙাইরগা যুম পান্নগে, বারগা হুন্দোকে; মসিমদি লাইনসু যারোই মীনসু যারোই ইনম্মা ।

ইনম্মাদি, তশেংনা-হায়রগদি নুংঙাইবা ইমুংদা হৌরকপনি, অদুনা অরাবা খাংনিংদে । তাইবংপাল অসে অরা-নুংঙাই অনিগী চক্রনি হায়বসে ইনম্মদি খর-খিৎ-কাওখিবগুম তৌরে ।

মপুরোইবগী নাজ্জগী হেন্দোকখিদ্দবী সাবিত্রি করিগীদমজ্ঞা তাইবংনা শিংথানরিবনো ? অঙাং ওইনা জ্ঞান তাকচবগী ইতিক লৈজদে ইনম্মাদি । কনা নন্তে হায়বদগী যান্না চান্না নিংশিংজবনি ইনম্মা শাওবিগনু নচলনা হায়জরিবসে ।

রতিসনা — ইচলদি জ্ঞান লৈবীনি, যুম্পানবা হৈবীনি, অদুবু নংগী নবুং ভুংচুবা মানবসে নখোয়গী মমাং শপ্পোইদরা কৈনো অমা তৌরগা গোক-হেক থমজিল্লো; অদুগা মাগী ফংগদৌরিবা শেলদুনা হেক থাকপীরোকো ।

ঐদি ঙসিদগী অঙাংগা লোয়ননা আ-ইপামদা লৈত্রগনি, তাকঅমদে হায়দনা পাউদম্মা লাকপনি; ঐহাক চৎলে ।

যশোদা — মদো ঐখোয়গীসিদা হায়ফম থোক্তে, নহাকী নয়ুমদা লৈহৌরিবা নপুবোইবা অদুদা হায়গদবনি । করিগীনো 'সিদা খংনবা লাকপীরিববো ? যুমসিদগী মিকুপ অমঙং ইখোংসি থাংদোকুবগী মতম লৈজদে-য়ে, ঐখোয়দা মলোম থন্নগা নপামদা চংত্রগদি নিঙোল যুমগাইবী তাহনবিগে হায়দনা শিনবিরিববও ?

যুম পানদ্রিঙদা করিগী খহুবিহৌদ্রিবনো ? ইনম্মখোয়গীসিদি রাইখুনা মকম থুরগা মপী চাথোকই হায়বদো হেক তাইদা । ওছোক্কা জ্ঞান তাজখিদ্দো, চাক্সেসে হু তরেৎ হেক খাইদা ।

রতিসনা — উকিল ওইদৌবা অমনা মসিদা অরেশ্বদা লৈরিবসে ওছোক্কা পাম্মুবীদা ।

যশোদা — ইকাইজৈ লৈকাই মমাংসিদা চিন্দা পাউদদনা খংনবসে, খরা ওম্মা লেংবিবনা ফরনি । কদোমদগী পাইশিল্লক্লিবা মোংবনো,

ହରି-ହରିସିନନେ ମଂ ନୁଂଠାହିତେ-ନୁଂଠାହିତେ ଥନ୍ଦୁନା ଲୈରଞ୍ଜିବସେ,
 ଇଃ ଇଃ ନଂବୁ ଯେଞ୍ଜବା ନଞ୍ଜେ ଉତୋନ୍ ବ୍ରାତୋନ୍ ଯେଞ୍ଜବନି ।

ରତିସନା — ନୁପା ମଫଫ ଛାନ୍ଦ୍ରଗଦି, ଅଦୁମ୍ ଲୈଶାଦନା ଲୈରଞ୍ଜବୁ ହେଲା ଫରଞ୍ଜଜାଂନିଦା;
 ଲୈକାହି ଲୈକାୟ ।

ସଶୋଦା — ଶିଦା ଅଞ୍ଜାଓବୀସିଦି । ଯଚିନ ହେକ ଫୋଇଦଂଲଗା ପେନଗଦବନିନେସେ
 ସଶୋଦା ଐଶି ଥମୋହିସିନା । କନା ଯେଂନା ଛାଓରିନୋ, ଇକାହିଜେ ଲୈକାୟ
 ମୟାଂସିଦା ।

Light Off

মঙাশুবা শরুক্ ।

(রতিসনা মপামদা, লোয়ননা-মমা একাশিনি ।)

একাশিনি— করিগীনো রতিসনা, নহাক্সা 'সিদা হেঙ্ হেঙ্ যান্না তোয়না লৈরি'সে, ছুম য়েংবগী বানিকো, নহাক্সী লমচৎসে নমাদি পামদে নুপী হায়বসিদি মতম পুস্বদা মরা মপুরোইবগী নাক্তগী হেদ্দোক্সনু হায়নরিবনি, বারে নুংঙাইরে; মতমদু-তদা-তাইবংনা শোল্লগদবনি । নহাক্সী মওং অসিদি অহল লমলশিংগী চাং তাবগী বানি ।

য়েংঙাই, রতি, করিগুস্বা নবুং অসিনা খংলকথিবা থোক্সগদি নমাগী মাই খুগনি, নহাক্সি লাইরদনা ইশুনুপী ইবেমহলনা করি খল্লমগনি; নহাক্স মদু কাওথিবগুম তৌই । নমা, রা যান্না ঙাংবা তাহনগনু । ইমুংসিদা লৈরিবা ননম্মা অসি নোংমতা যুম অসি থাদোক্সনা আ মপামদা লৈখিবা যাওত্রবরা ? করিগীনো নহাক্সা অদুক থোইরিদি ?

রতিসনা — মফমদুদা ঙাইহাক্সা লৈনিংদে ইমা । করিগীনো নখোয়না মফমদুদা খাজবন্নিবা ?

একাশিনি — রা মখা অমুক তারনু, তুরেলগী ঙ্গেচেল হঙ্গংপা চেনবা যাবা নত্তে রতি । নুংঙাইবা-নুংঙাইতবা খুদিংমক খাংবা তাবনি । য়েংঙাই, নহাক্স অমনা মপামদা তোয়না চংপা, তোয়না লৈবা তারগদি ঐখোয়গী নুপীগী সমাজদা অকাইবগী চৈথেং অমদি পী-কো রতিসনা; অমরোমদা নুপীশিংগী ফিদমনফম্‌ক ওইরবা গুণ অমসু মাংহল্লে নুপীমচা । নহাক্সা চংলিবা শাজং অদো ঐখোয়দদি হায়ফম খংদবা মওং অমা ওইরে, মসে ইচাবু নুংশিদনা নমা ঐহাক্সা তাকপনি খল্লু ।

ঙসি নমানা তাক্সিবা অমদি হায়রিবা ওল্লমকসে নহাক্সা জ্ঞান তারগদি হায়ফম থোক্তবনি রতি । ঙসিদগী হৌনা নহাক্স, যুমসিদা হান্‌গুম্মা

তৌবা যাদে, মখা তনা নমাবু বা ঙাংহনগনু; যৌ'সিগী মমাংদা ইকাইকো ।

রতিসনা — করিনো ঐহাকী লাইবকসিবো ! চারুশি মক, হুন্দোকসি মতোং ... ।

একশিনি — তাজনিংদরে নহাকী চোইরোলশিংদো, নাকোংসে শিংজা য়ৈরে ।
অদুগনে মপাবুংনা মচানুগী ইবেমহলগী আশাদি য়ান্না চাওনা
খল্লমলগনি, অদুগা নহাকী রাখলদনা নশাগীতা মখনবা; মসুন্না
লৈরগদি অঙাং অসিগী মপুন্সি করি ওইবা তাবা ! কাহাদে নফি
শেংচিল্লু, ঙসিমক থীল্লনি ! নত্রগদি নপাবুং অমদি নবুংদা রাবোল
লোয়নমক তল্লগদবনি ঙ্গান্ তরেদনা । নমাবু ফন্তবা তাহল্লনু ।

রতিসনা — চৎকনি ঐহাক শোয়দনা চৎকনি ইমা ।

একশিনি — ঐখোয়দা নরাল থৈজিনগনু, ইমানা হায়বদি — “নপুবোইবগী
মফম'সে নুগীশিংগদি ভূ স্বর্গনি রতিসনা ।

নমানা ঙসি হায়বিবসিদগী মথং অমুক হান্গুন্না চৎথবক্কবদি
নহাকীদমক থোঙ্কালসি মতম পুস্বগী লোন্নে খল্লগদবনি । ময়ুম
পান্গুবি নুগী অমনা মপামদা য়ান্না ত্রোয়না লাকপগী মবম সমাজনা
করি ঙাংনখিগনি হায়বসে নহাক্কা করি অমত্তা খংজদ্রে, নহাক
অঙাং অমসু নংত্রে, নমিঙ মচা উরবিনি; নচা-নশু শেমদুনা
অরৈ-লৈতা তথোক্-তশিন্ তৌগেদি খল্লদুনা নমাই পাম্দবা
তৌনু । ঙসিমক নমানা নহাকপু থীনবিবনি ।

রতিসনা — ইমা

Light Off

অরোইবা শরুক্ ।

(দেবশ্রী কন্না নারে, অদুবু মখুত্তগী কলম্দি থাদোত্তি,
মরক-মরক্তা রাহু-রাহুনা লোক খুই ।)

দেবশ্রী — করহ্মা মতমদা লোয়শিনবা ওমগদগে “পুন্সিগী মৈরী” সে । হে
ঈশ্বর ননাইগী অরাবসে কোকহনবিরোবা ।

(নাহে, লোক খুই ।)

এহাকী ওসিগী অরোইবা মতম অসিদা ইনাক্তসু কনা অমত্তা
লৈখিদ্ৰবকো ! করহ্মা যুম অসিবু থাদোক্তনা চংলগদবা ! মতম
অমদা মীনাই মীশলনা থল্লনবা, ওসিদি ওল্লা ইচিক হুমত্তবকো !

ইচানুপী অমখক্তা পোকচবী ইবেমহলসু মমাগী — শরৈদা ইনাক্তা
লৈখিদ্ৰবকো; কবল্লা মখোয়বু উন্নদনা চংপা তারবকো ! মপোক
খীত্রবা দেবশ্রী এহাকী পুন্সি’সে !!

রতিসনা — এখোয় লৈজৈয়ে, মোই পাবুং ।

দেবশ্রী — হে ঈশ্বর, হে প্রভু; ননাইগী অরাবা অসে কোকহনবিরোবা !

ইবেমহল— কৈনো বাবা ?

দেবশ্রী — নুপীমচা ।

ইবেমহল— বাবা ।

দেবশ্রী — (ফল্লাংদগী ওল্লকপা অপিকপা মঙাল অমা-উবদা ।)

চুম্মী, মঙাল অসিমকনি এহাক্সা পুন্সিগী ওইনা থীরিবসি, ওসিদি
এহাকী অরোইবা মিকুপসিদা মহাক অসে অমুক উররে, মহাকসি
তশেংনা ঈশ্বরনা পীনবিরক্সা শেংলবা মঙাল অমনি ।
(কপই) । অদুগা এহাকী “পুন্সি মৈরি” দি অরেশ্বদা তাহৌরবা !
হে কলম্, নহাক্সা কাইনবা তারবকো !!

এহাকী অরোইবা মতম অসিদা করি হায়নবু ইরশিগেনে !

(লোক খুই তোয়না ।)

কনা-কনা লৈবগে, ঈশিং-ঈশিং ... । উম, চুম্মী, মখোয়লোয়না
লৈখিদ্ৰবনি ... ! লায়রবা হায়বা নহাক্সা ঐহাকসিবু য়োংশিনবদগী
ঐহাক্সী নুপীনফাও' তুকৎচরে, হঞ্জেইরে, ইনাক্সা জীব অমা ফাও'
লৈনিংদরে; মসে কনাগী লাইবক্তা থোকপা নভে ।

লৈহৌরোকো কলম, লাইরিক, ওসিদগী মতম কজ্ঞনা ঐখোয়
ওল্লা কাইনবা তারবা; ঐখোয় শিবা তারবকো !

(লোক খুই । তাঞ্জাসিদা যশোদা অমদি মুহিন্দ্রো চংলকই ।)

যশোদা — করি মতৌনোসিদি তামো !!

মুহিন্দ্রো — ইবাইবুংঙো, নশেন্ লাকচরে; খুকম্জরি ।

দেবশ্রী — অং, লা-ক্ল-র-বা । (যাল্লা তপ্পা হায়বা)

যশোদা — ঐহাক্সা তামোদা পাও অমা তমগে লাকপসিদি, ঐহাকপু মংলা-
তাইবংলনে ! নচলনুপী যশোদানা হায়জবসে তামো (কপই)
নচলগী অমত্তা ঙাইজরবা তাইবংনা শকখংনরবা কবি দেবশ্রী,
নচলগী চংজফমদি তামো (কপই)

মুহিন্দ্রো — ইবাইবুংঙোগী শেলদি নশেননা চোক ওইনা সাটিকিফেটকা
লোয়ননা, 'সি অমুক্তা লৌশিনবিগনি ।

দেবশ্রী — কদায় ! কদায় !!

ইচাবেম্মা ইবেমহল, নমাদি হা ?

যশোদা — তামো, করি তাকপীগদবা ?

দেবশ্রী — রাজব্রবী ননম্মনিকো যশোদা, মপুসিদা মনিং থুংহনবা ওমখিদ্ৰবা
নবুং ঐহাক্সা (লোক খুই ...)

যশোদা — তামো, লাল্লা খনবিকরনুদা ।

ইবেমহল— পাবুং পাবুং নহাক ... ! (কপই)

দেবশ্রী — করিগী কপলিবা অপংবীসিদি, অদুলা কপ্পা পকচদে ইচাসিদি;
নমাদি হা ?

রতিনা — লৈজৈ মোই-পাবুং, করি মতৌনোসিবো ! (কপই)

দেবশ্রী — ইচলনুপী যশোদা অমদি ইশেননুপা মুহিদ্দোনা চোক ওইনা লুপা
লিশিং ১০ গা সাটিফিকেট অমগা হৌজিত্তা পীররে, মসে নখোয়
নমা নচাগীনিকো; অরাবদা খাংবা হৈজ্জদ্রবী নহাকী লম্বীদা খরগী
মতেংদি মওইরগনি সে-সে লৌশিল্লু-সে ।

(লৈখিদবা ।)

ময়াম — (কপই ।)

ইবেমহল— পাবুং-পাবুং, নচাদি কনাদা শিন্নরম্মী । (হিক-হিক কপই)

লোয়রবা

Light Off

থাইনবা
(সোর্ট প্লে)

খাইনবা

(সোর্ট প্লে)

কলাকାରশিং —

- ১। তেঙ্গী দেবী — মমা
- ২। লতাসনা দেবী — মমৌনুপী
- ৩। ইবোহল সিংহ — মচানুপা
- ৪। সনাহল সিংহ — লতাসনাগী মপা, অসিনচিংবা ।

খাইনবা

(সোর্ট প্লে)

অহানবা শৰুক ।

(ইবোহলগী মমা তোহী মাগোলদা ফমুদুনা হিদাক
প্রোক-প্রোক থক্ৰি ।)

তোহী — নুপামচা-নুপামচা, নখোয়বু কৈদৌরবগে, নুমিংনা আ-কদায়-
কদায় যৌরে, 'সিফাওবদা ফমুংদগী হেনদোত্ত্ৰি । কৰম
তৌরিনোসিবো । তৰিবৰ-ও ?

লতাসনা — হৌগৎখৰে ইমা, হৌগৎখৰে ।

তোহী — লাওনে, বা হায়গে নখোয়বো ।

লতাসনা — কবি তাকপীগদবা ?

তোহী — নখোয়না নহালবাই লিংখৎখিবা “মৰুপু” লৌগদবদি কয়াল্লা
ৰাংলিবা, মদুগী মরমদনে ঐহাক্লা হায়রি'সে ।

ঐহাক্লা 'ছুম তাবদা, “মৰুপ” লৌইরমদাইসিদা ঐখোয়দগা বদনাম
চাহনবা য়াবা নঙেকো, মসি খংনা নখোয়না শিনগদবনি ।
লৈকাইসিদা কানা-কানি নিংফুং-নিফুং খরদি মঙাংনরে অঙাংশা ।
ছুক কুইরবসি, ইমুংসিদা নাখোং শাবগী ৰাসি অমুক্তা তারক্ৰিকো
ইমুং মহি লাংহনগনু । চিনগনবী মনেমবোক তাহনগনু—“নহানা
মাইবা শারগা মং যৌই” হায়বা পাওরৌ লৈবনি ।

ইবোহলদি হা ?

লতাসনা — হকচাং ওমদে হায়দনা । আ-আবোক “মৰুপ” কী মতাংদুবুদি
মাই তামোগা তানরগা হোংনখিবা হায়বদুনি ।

তোহী — হোয়নে । মাগী ট্ৰেনিং অমা চংকনি হায়বদুনা কয়াল্লা ৰাংলিবা ?
ৰা-লান-খৰা ঙাংনগদবসু মতম অমা ইচা — হেক চানদবা ।

লতাসনা — ট্রেনিং চৎপদুগীদি থা অমা ঝারক্ৰমাল্লৈ আবোক ।

তোস্বী — য়েংঙাই, মানা হোরেল ওফিস কাট্রিঙেদা ঐহাক্কা উন্নদবা য়াদে হায়না তন্মুকো লতা । ঐহাক, মতম খরা ওল্লিঙেসিদা নং-তাদা চাওবদো অমুক্তা উন্নরুখিগে । ঐহাক্কা হায়রম্বদো নহাক কাওগনুকো নুগীমচা ।

লতাসনা — আবোক । কমনো তৌগদৌরিবসিবো ! কদোমদগী থোক্কল্লিবা রাফল্লো, ওছোক্কা লুখরেদা লতাসনা ঐগী পোফমসে !

হো তাবিরিবর-ও মাই-তামো, নুমিৎনা আ কদায়-কদায় যৌখরে-এ, লেংখৎপীরো; রা-খরা তানশে-হায়বা ।

ইবোহল — নত্তে লতা, নোং-ঙাম্বতা মঙাইরি, পুংদি কয়া তাখরে ?

লতাসনা — পুংগী রাদি ৭ হেল্লকএ । য়েংঙাই, মাই-তামোনা ওফিস কাট্রিঙেদা আবোক্কা উন্নদবা য়াদে হায়রম্বী, অদুগা মরুপকী মতাংদসু! মরুপকী হেক পল্লকপদা হুমাং অনস্বী হেজ্জা কাই, কোক্সে বং লাওই, করি করম তৌসি হায়বগে ? ওসি নোংমা নিনিদি খরদুম ফখিনি, অমরোমদা মাই-তামোসু আদা ট্রেনিং অমুক চংখিগদৌরি মসিদা ঐহাক্কা তৌহৌগদৌরিবসে !

ইবোহল — ঐহাক্কা নহালনা হায়দ্রো-ও করিগীদমক্তা নহাক্কা মীগী দায়িহ লৌকরিবা ? মরুপকী মতাংদদি ঐহাকপু যাওহনবিগনু, নশানা থাকচবা লাংদা নশানা থুজবা তাবনি । মসি থোক্কল্লি হায়বসে ঐহাক্কা খংবা কুইরবনি, হেক হায়র নপামদা; ঐহাক্কা ফননবা লস্বী অমত্তা নহাক্কা শিন্দে । ঐহাক রা য়াল্লা তানিংদে । ইমানদি ঐহাকসিবু করিনি হায়না খল্লম্বানি, নহাক্কা মদুসু খংবিপোং নত্তে । করিগীনো নহাক্কা ইমুংগী মী অমত্তা খংহনদনা নহাক্কা কুশি-রাশিদা চংলিববো ? নত্তে, ঐবুদি লায়থোকস্রোনে, ঐখোয়গী ইমুংসিদা ইমা অমা চাওথোক চাওনা লৈরি হায়বা, —ইমাতসু খংহল্লম্বু, নতৌদু য়েংনিংদে, লতা, ঐঙোন্দা পাওহোয়ীরনু, মদুগী রাবুদি আ-নখোয়গী নপামদা; জ্ঞান তারেদনা ।

লতাসনা — মরা-মনিলা নাইস্ট্রিঙেদা ঐহাক্কা ওল্লনবা কদোমদগী খংদে, হোংনজব্রগে হায়বা..... ।

ইবোহল — ঐহাক ওসি রা অমা হংগে, অসুক কুইরবসি নহাকী তলবকী
মতাংদা, নোংমতা করিমতা ঙাংদবনি; অমদি হংদবনি ।

তলবকী শেলফমশিং অদুনা নহাক্লা কৈদা নমশিনথ্রিবা ? নোংমতা
নশানা খংনা পুথোল্লকপগী রাসু লৈতে । নত্তে নহাক ঐহাক পুমা
য়ুমপানমিন্নরিবসিবো চহিদি ৮/৯ লোম মশুরম্ননি হায়বা । কনাদা
খুদোল তৌথোকথরে হায়বা ?

মসি যৌশিল্লরুবদি ঐহাক্তি জ্ঞান্ তশিল্লজুরে লতাসনা ।

লতাসনা — চুম্মী মাই-তামো । হায়নরিঙদা আবোকসু লাক্লে, শোয়দনা
ঙাংলরনিসে । ঐহাকসু চাকখুম চংননবা হোংনরুরগে, মাই-
তামো খরা ফননবা-কো ... ।

ইবোহল — (যৌদেন্নগা)

ঈশিংগদো খরা থনম্মু, ঐহাক থেংথরে ।

লতাসনা — থমজরম্মগে ।

ইবোহল — ওছোকপা দশানিদা ইবোহল ঐহাকসে, ঐহাক্লা যুমসিদা ছুম
লৈরগসু খরদি মফগদবা, মদুমসু নংত্র, ট্রেনিং তোকে, ঐহাকী
মাংজবনি; খুনু মথোংদা শম লৌবা হায়বদু হেক তাইদা ।

তোয়ী — নুপামচা, ইবোহল ।

ইবোহল — ইমা ।

তোয়ী — করিনো নখোয়না চংলিবা লোনচং অসিবো হা ? ইমা পেন্দে,
নমাবু উশিংথওইদবগী রানিনে । নংগী ইবেম্মা রানিনা শামরিবা
লিলাশিংসিবো নমাদি মিৎসে নাবনা লোয়রে নুপামচা । নত্তে,
নহাকসু অমুক্তা, খছদুনা ময়েংঙু, নহাকী তলব, মহাকী তলব;
কৈদা চংত্রবা ? কবি ইনশাং চাবদা নমশিনথ্রবা ? মাগী লোনচং
শাজং অসিদি নমাদি কয়া পামদে । রাক্ষম অসি নঙোন্দা হায়গে
নিংবা কুইরবনে, মতম অমা ফংদবগী রানি । আ-মপামলোমদগীদি
হাপতা কাংদে, ঐখোয়গী ইপলনা পোকপা, অঙাংনি, ইপুৱানি,
খুড়গী মচানি, 'সিনা পাবুংনি; মসি ঙাকনি মাগী লীলাসে ।
উচি চাকহোন্দা যুমসে পানগদবা মাদ্দে নুপামচা, মতম অমদা

ইমা-ইচাদা যান্না চিক্কা নুংঙাইনা পানবদো লাক্করোইদবনি ।
“তুরেলগী ঈচেল হুংগনা চেন্দবনি” কো নুপামচা, নহাক জ্ঞান
তাও-কো ।

ইবোহল — চুম্মী ইমা । ইমানা তাকপীবা লোয়নমক নচাসু খংজৈ । মতম
অমদা নচানা হায়জখিবদুনি ইমা । মসে “খোংলগা খংঙি”
হায়বদুদা হেক তাই । লোন্না কয়া হায়, ফোংনা কয়া হায়, মখোয়
আগী লোনচং থাদোক্রি; য়াখিরোই ইমা । মসিদা ঐহাক্কা খায়ন-
খোংনবগী থবক হেক চংথবদা ইমাখোয়না হায়নশিংনরকপনিকো
খল্লুবদা ঐহাকসে নুং অনিগী মরক্তা হা তারবা !

তোষী — হায়য়ু কাইদে ইচা’সিদি ।

ইবোহল — চিনসিনা পনগদবা ফাওবা ।

তোষী — হেজা হায়য়ু ইচাশিদি ।

ইবোহল — ঐখোয়গীদা লিংবা “মরুপ” সিগী শেলফম লুপা লিশিং খরদি
মপামদা পীখিরমলে ইমা । মতাংসিদা নচানা খঞ্জরমুদি ইমাগা
তানরগা পীখিবোই নিংলুই; অদুগদি ... !

তোষী — কদাইদগী বানোনে নুপামচা ইবোহল নংবো ? তশেংনা ইমা
খংদেকো, মদুন্না তৌরগদি মাগী মশকসি । ঐহাক্কা, নহাক্কা
য়ানদনা পীখিবোই মনিংলুরি । নন্তে, হৌজিকপু মানা করি হায়রি
হায়বা ?

ইবোহল — ঐহাক্কা ওমনি ’সিনি ইমা । মখোয় আ-গী ফিভমশিংদু মিৎ হেক
উইশিনবদা লোইননা খংবনিনা করিমত্তা কান্নরোই ইমা
“নুংদা ঈশিং চাইবা” তাগনি । থোক্কাহৌগদৌরিবা ইরাংসি ঐহাক্কা
আ-ট্রেনিং চংখিবা মতম অদুরাইদা তারি, ঐহাক জ্ঞান তাদে ইমা ।

তোষী — নহাক্কা চংকদবনা কয়াম বাংলিবা ?

ইবোহল — ওসি হাপ্তা অমা বাংলি ।

তোষী — নহাক্কা আ-দা ট্রেনিং চংকনি হায়বদুদি তারে, নোংমত্তা তন
চানা বারি রাতাই শাবগী মতমসু মফংদে, ঐহাক্কা মরোল অমা,
নহাক্কা মরোল অমা; শংবা কৌবা লৈনদে । ইমাননে ওসি

হায়রিবসিনি মাসে মমাংঙৈগী লতাসনা নংত্রবনিকো, অদুগা নখোয়নসু নুপানি হায়দনা অতো অরেমদা লৈখরে । মহাক্লা চংলিবসি নখোয়না নোংমতসু য়েংশিনদে । কামরোই নুপামচা, নশা নহা ওইরিঙৈদা নংগী ফননবা মফম অমা য়েংজহৌ । রা ঙাংবদনা ঐঙোন্দা অমা, নঙোন্দনা অমা, লৈকাইদা অমা; লৈতোন্দা শরু পান্দো মতাগুম্ ।

চহি ৭/৮ মহায়শিক্লে, ইমিৎসিদা ইশু অমা ফাওবা উশিল্লক্তরে, ধারা মুংপা পামদে নুপামচা । মছুম্মা অছুম লৈগে খল্লগদি নমাদি তোঙান্ চাজ্ত্রগে, তশেংবনি ।

ইবোহল — ইস ! রাসিদি !!

তোম্বী — লৈকাই মমাংসিদা নমাবু ফন্তবী তাহনগনু নুপামচা । মতম অমদা মাবু ঐনা ইখুং চমা বারক্লম্বনি অদুবু ঙসিদি । ইমা খাংবা ঙমদবে । নশা নহা ওইরিঙৈদা ..., পীগে-পীগে হায়বা কোকথোং অমা লৈ ।

ইবোহল — ইমাগী রা অসিদি আ-য়ৌরবকো !

থা ৪ গী মতুংদা ।

(খৌদেন্দুনা লতাসনাগী মপাবুং সনাহল চংলকই ।)

সনাহল — নুপীমচা, লতাসনা; নহাকপু তারিবর-ও-? পাবুং লাকএ ।

লতাসনা — পাবুং খুকমজরি খুদা-দা লেংশিনবিয়ু ।

সনাহল — য়ারেদা য়ারেদা ইচাসিদি । আ-ইবুংঙোবু আদা ট্রেনিং চংলনি হায়দনা নমানা নোংমা তমখি ।

লতাসনা — চংখরে । থা ৩/৪ রোম হায়বক্লে ।

সনাহল — আবোক ইবেম্মদি কদোম লেংথোকখি, উদেনা ?

লতাসনা — মাই তামোনা মীঙোন্দগী শেল খরা লৌশিল্লম্মু হায়দনা মদুগী চংখিমাল্লে পাবুং ।

সনাহল — নোংমতসু লাক্তনা উন্নহৌদবসি নখোয় আবোক ইবেম্মগী মাংদা চংশি হেক শীদা নুপীমচা । নন্তে, মাগী ট্রেনিংদি কয়াম কুইংদৌরিবা ?

লতাসনা — থা ৬ লোমদা ঙাইরমাল্লে । হন্দকীসিমা লোয়শিল্লগদি মাই-তামোসু
মফম অমা চাওখংলনি পাবুং । মসিনা মসিগী ওইরে পাবুং ।
ঐহাক মফম অসিদা লৈবদা নুংঙাইবগী আশা লৈররোই, পাবুং ।

সনাহল — করিগীনো ?

লতাসনা — ঐখোয় আবোক ইবেম্মগা, মাই তামোগা নহাল নোংমা য়াল্লা
খংনখি, করি করিনো য়াল্লা ঙাংনখি মদুদা ঐহাক্লা হায়ফেং
তাহৌববু মমিত্তা মচা মশু উদবসিগীনে, অমনা পাবুংখোয়না
শিজিন্নখিবা শেলদুগীনে; পাবুং রাখলসে য়াল্লা নুংঙাইতে ঐহাক
হিংবা পামশিল্লঙরে ।

সনাহল — মদুগী ওইবেকো অপংবীসিদি নপা লৈরিসিদি । তশেংবদি ঙসিসি
নঙোন্দা রা অমা তমগে লাকপনি ।

লতাসনা — করি রা ?

সনাহল — য়েংঙাই, নহালদো নংগী শেলদো পীবা ময়্যাবনি, অদুদা
নৌশ্বাগীনি হায়দুনা শেলফম অদো শিজিন্নখরে, ঙাইবগী ঙাইবা
মতম খরতদি ঙাইখো হায়বা লাকপনে; শাওবা য়াদে লতাসনা ।
মসিগীদমক নমা চংলু হায়বনি, অদুদা নমানসু হোয়-হোয় হায়রগা
অদুম লৈথোক্রে; মসিনিसे ঐখোয়গীদা থোক্লিবা রাফম 'সে ।

লতাসনা — পাবুং নচাদি লৈকাই মমাংদা নুংঙাই-য়াইফশিংদা চল্লি, অদুগা
থম্মোইদদি মৈখুথোক্তনা ওমচাকুরে । ঐহাক তলব পামদরে,
মীয়ামলক্তা তিন্ননিংদরে; করিনো খংদে ঐগী পৃসিসে খল্লুবদা
মমল লৈত্রবা পৃসি অমগা চপ মায়খরে পাবুং । চংলমদাই মতমদসু
মাই-তামোনা ঐহাকসিবু লান্না খল্লল্লনি “ইমুংদা খাটৈ পারা শাবী”
হায়না ।

সনাহল — কামদে নুপীমচা, নহাক্লা লৈবদা নুংঙাইরোইদবগী মওং অমা
উরগদি নংগী তুংগী, পৃসিদা নুংঙাইনবা শেমহৌ, নপাবুংনা
লাক্লিঙেদা নহাক্লবু নথমোই শেংনা খল্লগদি; ঐহাক্লা লাক্লিঙেসিদি
সনা, লুপা, লিক-কোল খরা পাইবিখরগেদনা । মসে ঐহাক্লনে
নংগী মহম থুগাইবা নঙে লতা, মীওং য়েংনা মী তিন্নগদবনি ।

অদুগা রাফম অমনা, লৈবদা নুংঙাইরোইদবা লৈরগদি নপানা
লাক্লিঙদা ।

লতাসনা — পাবুং মদু পুন্না লোয়না খংজৈ নচাসু । মাই তামোগী রা অমা
তাদ্রগদি ।

সনাহল — 'চুন্মদি, য়ান্না চুন্মবা রাফমনি । অমা খংদে অমা খংদে, ওসিসিদি
লুপা ৫০০/- দংদদি পীদবা য়াদরে । শিবা য়াবা দশা অমা
থোক্তননে ঐহাকসে লতা, খল্লুবদা জ্ঞান তাদে ।

লতাসনা — ঐহাকীদি তলবসু ফংদ্রি, কৈদগী পৈশানো ? পাবুংনা শিজিমবা
য়াদ্রগদি নচাগী লিকসি ওইনা পুবিখবো ।

— (য়ে-য়ে আবোক লাকএ, উখিনি ।)

সনাহল — অদো, নংগী, নবুংঙোগী ।

তোষী — ইবুংঙো লেংবিরক্লি । অঙাংশা, চা-নুংদি কম-কম তৌরে ?

সনাহল — লোয়নমক যাজবে ।

তোষী -- কদোমদা লেংবিকবা ?

সনাহল — আ-ছুম

তোষী — ওসিদি ইবুংঙো লেংবিরকপা য়ান্না তান অমা চারে । ঐহাক্সু
অমুক্তা পুন্না বারি শানিংলান্নিবনি, মসিগী রাফম অসি কুইরবনি ।

সনাহল — তাকপীশি ?

তোষী — ইচানুপী লতাসনা অসি ওসি তান চারিঙদা ।

সনাহল — তপীরিবদুবো

তোষী — শান্না হায়রবদা পুবিখিবনা হেয়া ।

সনাহল — ইস ! ইখোং থোংনা মং থীবা লাক্লবকো ! তাকপীরিবসিবো ইচানুপী
পুরো শিনিনে !

তোষী — উম, মদুমকনি ।

সনাহল — খুং চন্না বারকপীগেদি হায়রিদ্রগা করিগীদমক্তা অদুগুন্না রাইহে
তাকপীবা ?

তোষী — ইবুংঙো সনাহল, মখা অমুক তারনু । ময়েক শেংবা পান্নগদি
হায়জগে, মুমা তাবিয়ু, আ মরুপকী শেলদগী লুপা লিশিং কয়া
অমা মপামদা থৈথিবা, লৈকাইদনা ঐহাকসিবু মরোল অমা
য়োল্লিবা, ইমুংদনা অমা, চহি ৭/৮ হেল্লরুবসিদা; পন্দুনা
কান্দে । ইচা নহা ওইরি, ধারা মুংপা যারোই । হৌজিকী
মতমসিদবু পীগে হায়বা লৈশাবীনা কোকথোং অমা ।

সনাহল — লোয়না খংজরে, মরৌ লৈবা রাঙাংনি গুসিগীসি নুপীমচা । তাও
লতাসনা, পাবুং রা হায়গে “ইথক্কা রা ঙাংবা যাবা মীদি নঙে
হায়বা” । অদুগা ইচাগী মতু নাম্মা তেকপা যাবা অমসু নঙে ।
ঐহাক্কা খংলমদবগী বানি । মফম অসিদি নোরোকী মফম অমা
ওইরল্লেদন’সিদি ! মখা তারনু লতাসনা, ‘তুং ইল্লক্কো; মদুনা
নহাকী অফবা ওইরনি ।

লতাসনা — পাবুং লোয়নমকসে নচাগী ইরাল ঙাজুনি । মাই তামোদদি লাকপা
ঙাইজখিগে । নহাল মইথে নোবোক কোমদা তাদ্রিঙুদা পাবুংখোয়না
করিগী খংবিদ্রিবনো ? মফম অসে নচাগীদি নোরোকী কোম
নঙে, তু স্বর্গনিংনে পাবুং; তু স্বর্গ ।

তোষী — হৌজিক মদু তানবগী মতম নংহে । নংগী নপামদা থৈদুনা থমথ্রিবা
লুপা লিশিং ১০ অদো, নঙোন্দা পীরবনি লতা । মদুনা নহাকী
অহল-লমলশিং থাঙ্কুনা নুংঙাইনা লৈকবনা ফরে । মখা অমুক
তাজনিংদরে ।

লতাসনা — আবোক-বেম্মা !

সনাহল — লতাসনা নপাবুং খাংবা ঙুল্লজরে, ব্রজ লিশিং তাবনা হেমা ফরে ।
করিগীদমক্কা মফমসিদা ‘সি যৌনা নংনা খাংদুনা লৈরল্লি; খনবদা
মম্মী লতাসনা । গুসি ঙাংনরিবা লোলশিংদা নহাক্কা মফমসিদা
থনল্লগা ইথোং অসি থাংদোঙ্কুনা চংপা নং পাবুংনা ওমলোইদৌরে,
মরমসিনা নহাক অমুক পছবা তৌদনা ঐহাকী মাংদা চংলসি লাও;
নফি হোংলুরো লতা ।

নুপীমচা লান্দ্রগতা লোয়রে, ঈশ্বর লৈরি ।

Light Off

অরোইবা শরুক ।

(ইবোহলগী ট্রেনিং লোয়রগা য়ুমদা হল্পকপা ।)

ইবোহল — ইম্ফালদি যৌবে, হোবেল য়ুম চংখিবদা করি করি লৈরকই হায়না
হংলদি করি খুস্বা তাবা । মদু ওইরগদি মাগীনা হেন্দ বেগ অমা
লৈবিরবা, ফুরিং অমগসু, ইমাগীনা হৈনৌ অমুনবদো কিলো
২/৩ লৈরবা, মদু ওইরদি য়ারেদা ।

+ + + + +

বিস্কো-বিস্কো, য়াইস্কুল ফাওবদং চংশি ।

লতা-লতা মশ্বনসু লোযরে, থাউমৈ অমত্তং পুথোক্কউনে ।
তারিব-ও নংবো, কবিনোনে মতমসু 'সুক গুল্লিবসিদা । করিগীনো
ঙস্তা তুম্বিববো হা ?

তোম্বী — নুপা মচা নহাক লাক্কবোইরে ।

ইবোহল — ইমা ।

তোম্বী — ইমা পায়বিগে লাকও-লাকও ।

ইবোহল — ইমা লতাসনাদি ' ওছোক্কা গুয়সু তুমপ্রোদা মাবো নুমিংসি
পংথেংথেংবসু নংত্রি হায়বা ।

তোম্বী — চংগুসি লাকও ইমুংদা নিপামচা ।

ইবোহল — লতা-লতা । ইমা লতাদি লৈতেনা ! করিগীনো ইমুংসিনা মবোল
অমা উফুল গাক্তা, চাইবনা খুজ্জং যৌখরে । নত্তে ইমা, ঐহাক
জ্ঞান্ অমা তাদরে হায়বা !

তোম্বী — নুপামচা নহাক জ্ঞান তাও । ইমা হায়গে নহাক্কা ট্রেনিং হেক
চংখিবগা থা ২/৩ রোম হায়রকপগী অদুরাইদা নোংমা মপা
লাকখি, সনা, লিক কোল থৈগে হোংনরম্বদগী ঐহাক্কা ফাবদগী
মপাগা লোয়ননা অদুম মপামদা চংখরে । ফনা খাম্বী, লতানা
য়াখিদে, মতমদুদা ঐহাক্কা হায়খি “নহাকপু মবুংঙো 'দুতদি লাকপা

ঙাইখো । যাবা-লৈতে । য়েংঙাই, কাইনখংদা ঐহাকসু উপায়
লৈখিদে । ঐহাকী রাগা অমত্তা তাদনা মপাগা অদুম চংখরে ।

ইবোহল — লতা ময়ুমদা চংখবকো ! মসিরা মীওইবগী লীলাসিবো ! কাইনবা,
খাইনবা, কনাগী থম্মোইদদি অপেনবনি, কনাগী থম্মোইদনা
খাংঙমদবা মৈচাক ! মসিগী চৈনা অসিদা ইবোহল ঐহাকসু পছুংফম
খংদনা চেছুখিবা তারবকো !

লোয়রবা

Light Off

সমাজগী খুৎশেম
(ড্রামা)

সমাজগী খুৎশেম

(ড্রামা)

কলাকারশিং —

- ১। মনি সিংহ — মালাগী নুপা
- ২। তোমচা সিংহ — বেক্ষ মেনেজর
- ৩। চন্দ্রো সিংহ — মনিগী মশেন্ নুপা
- ৪। মালা দেবী — মনিগী মচে
- ৫। মমা, অসিনচিংবা ।

সমাজগী খুৎশেম

(ড্রামা)

অহানবা শরুক ।

(কা অমদা মনি অমদি মালা ... ।)

মালা — মাই তামো, ঐখোয়গী অঙাংদুগী খল্লুবদা ঐহাক্তি হায়ফম খংদনা জ্ঞান তশিল্লজুরেবু ।

মনি — করি তৌরবগে হায়বা ?

মালা — খংবিরিবদুদি । থবক অমখজুং ফংননবা হোৎনবদা, হোৎনবা য়াবা মৈখ হোৎনবে, ইন্টরভিযু কয়াদা য়াওরুরে, মাগীসি উপায় অমত্তা লৈতবে; কবিনো মসিদা হোৎনগদব'সে ।

মনি — খংদে মালা, মাগীদমজ্ঞা হোৎনবসি আবোক অসে জ্ঞান তাদবে, অদুদগী অমুক চীংমী নিঙোল অমনা মমৌনুগী ওইনা ফংবসিদা মাথাসে ওছোকা শারে; অহল অসিসু খংদে খুনুংগী অহল লমল হায়বশিংগী রাখল অসে ওছোকা লুখবে মালা ।

মালা — মদুগীবুদি খল্লনিংঙাই লৈত্রে হায়বা । ইমাগীদি ইমা ওইনা অছুম লৈজবসনু, নোংমা নত্রগা নোংমদি উনৌনা উরিবু পুন্নি হায়বগুম মচা নুংশিবগী প্রেমা পুঞ্জরকনিদা । হৌজিক হৌজিকী রাফম হায়ববু থবক-থনাগী রাফম অসিদা মঙাইরে । ইহে ! ইকাওবু কাওইদা মাই তামো, ঐহাক্তা নহাল হায়জবা রাফমদুগী মরমদদি করি করি তানখরে তানিংবনা লোয়রেবু ।

মনি — চুম্বীনহে তানিংলমগনি । ঐহাক্সু নঙোন্দা হাম্মা তমগে খল্লম্বনি, অদুদা ।

মালা — কৈদৌরবা ... ?

মনি — তশেংনা হায়রবদা ঐহাক্তি য়াম্মা তল্লি, মীরা ঙাংগনু, ঐদৌনা

তৌজৌ; মদুতদা অফবা হায়বদো ওইগদৌরিবা মালা । ঐহাক্লা ঙসি হায়রিবসিনিকো—“শল অশিবগী মনাজা লেপ্পগা প্রায়চিত ফংগনি ।”

মালা — যান্না চুখী মাই তামোনা তাকপীরিবদু, ঐহাকসুনে ঐখোয় অছোমগী রাগসে তাজনিংদ্রবনে, অদুদা মচে অমদি লৈরিবকৌবনিনা হেজা মতাবা, তাদবসু যাবসু নন্তে, লাইনদি যারোই, ঐহাক্লা মমাংগৈদা, অঙাংসে লাইরিক তম্বসু লোয়ববনিনা থবক অমদি ‘ছুম তৌহননিংবদগী হায়জিল্লুবদা চিং মাস্দা ওঝা ওইগে হায়বসিতদদি হায়বিগনু হায়জখিবা নংত্রা ? আদা লৈরগদি নত্তবা চিঞ্জাক চারকনি আক-পাক নাইরকলোই; হৌজিক্তি ঐঙোম্দা লোয়না হেক থোক্লরে; মাইসে ফিরুক খুল্লবনে খুল্লবা । কনাগী মচা-মশুনো হেক ঙাংনরকপদা ঐগী ইপুরাগী রা ওইরবোইতা মনিংবা । আ... তামো তোমচানদি করি-করি হায়নদি তম্বীরকপগে ?

মনি — কান্দে মালা চাক চখোম অমত্তা চাখিগে । ফি হোংদোক্লবা খুঁদগদি কৈদা লৈখরে ? করি ইনশাংদি থোংঙি হা ?

মালা — লফু ইবোনবগা কাংহৌ অমগা অসিতনি । ফিসিদুম অমুত্তা হোংদোকপীরখো । য়েংগোই, মাই তামো নহাল নোংমা ঐনা ঐখোয় ইনেখোয়দা কোইথোক্লুবদা রাংসে জাং-জাং তারকইবু, অদো; ঐহাক্লা অসুম খল্লুবদা তামো তোমচাদগী ওইরমগদবা মান্নি । মখোয়দি মখৌ লৈতবনিনা শল রাইনবগীসু থা ৩/৪ চংনা রারি শানবনিকো ।

মনি — হা-হা-হা, তপথখো মালা; পাখংখিনুদা । নন্তে, নংগী তামো তোমচাদুদি মখৌ যান্না চিনবা বেঙ্ককী মেনেজরনে, মীরা ঙাংবগা শংব-পোং নন্তে; নখোয়না পংখন খনবনি মীনা তাত্রগা মরুপ মপাং কাইনগনি মালা । আ মাংপ্রিবা সনাশিংদো মাতগী রাখলনা তৌবসু নন্তে হায়বা । নখোয়গীসে মীরাল অমা চংঙে, মদুগী পাওদু হেক ফংবদা নখোয় অঙাংদুগী মশক ফাও, য়েংনিংদে, জাং তিন্নদবা লৌক্রে ফরে, মদু ঐহাকসু যারগে, মদুদি নংত্রাদুনা করিগী মীগী সনা লুপাবু; অঁতৈ থবক ইনখাং অমা নোমদুনা মাগী হিংননবা হোংনগেদি হায়দ্রদুনা করিগীনো মানা মীগী মরল পান্নিববো ? ঐহাক নংলমদবগী ফরম্বগী বানি, সেরা খুদজা ... ।

নন্তে, মানা আ চীংদা 'লৈরিব'সে, তলবনা কয়াম ফংলিবা; করম
হায়না লৈরিবা মসিনি ঐহাক্লা খংনিংলিবসি ?

মালা — মানা ওঝা ওইরিবদুসু তলবকা নিংখি নুংঙাইনা চাং নাইনা ফংবা
নংত মাল্লে । থবক্লগা নাঁতে চাদ্রিঁঙৈদা নুপীসু ঙ্গা থিজিল্লক্লে, খরা
লৈরগদি মচা-মশু চেল্লক্লনি । ঐহাক্লা খঞ্জবদি মাই তামো মথোয়না
অঙাং নুৰী চেল্লজ্রিঁঙৈদা মথোয় অনিগী হিংননবা লম্বী 'মতা
য়েংশিনবিদ্রগদি, ইমানা মতম পুন্সদা হোংনবা ঙ্গলোই; মরমসিদসু
মাই তামোনা অমুক্তা পছবিয়ু ।

মনি — চুম্বী, মালা নহাক্লা খল্লিদো । অদুনা মথোয় অনিসি ঐথোয়গী
কাওবদা পাও অমা পীখিবা তারে । মহাক্লসু থবক অদুদা মথস্তনা
হোংনজবা ঙ্গমদ্রবনি । মথোয়নবু করি হায়গদগে মালা ?

মালা — থোইনা কাইবগী ব্রাদি নন্তেদা করিগী যারোইদৌরিবা ।

মনি — অদুগা তশেংনা মাগীদমক্তা শেল-নুংপীজ-নোমজদুনা গভর্মেন্টকী
চাকরি ফংনবগীদি ঐহাক পামদে । মহোয় মহোয়দগী হেল্লবা মায়াদা
মৈ হৌরবা কয়ামসু থবকী লাম্দা লুপা পৈশা কয়া তিংনদুনা লান
থেংনরিবা ।

ঐহাকী মোঙদি মদু নন্তে, নথোয়না হায়বা যাই — তামোদি
কনমৌনা ? তশেংনা ঐহাকীদি চাম্স অমা ফংখিবগী ব্রানি, করিগুস্বা
তান চারগদি তোকেফাও' খল্লিবনি ।

সৌজিক্তি মহাকসু B.A. নি. লাইরিক হৈরে, মশাগী ওইনা
ঐথোয়গী মফম অদুদা মটৈ-মনাও অমদি তা-কাওবা লোয়ননা
হোংনক্লে চহিদা লুপা লিশিং কয়া, লাখ কয়া তানবা ঙ্গল্লগনি; মীনসু
ব্যবহার তৌরনি । মদুগী থবক্লদা চংগদবা শেলফমদুগী মতাংদা
ঐথোয়-ভোমচাগা তান্নরগা বেক্তগী শেলথং লৌননবা । য়েন,
ঙানু, ওক, ঙা য়োক্লনবগী শেল, মদুদগী হেস্দোক্লা মনা মশিং
থাননবগীসু লোয়না লৌবা য়ারনি । মসিগী থবকসিদা মহাক্লা য়ারগদি
ঙসি নুমিং ১০/২০ নিগী মনুংদা পাংথোক্লনবা হোংনবিগে
হায়রিবনে মালা ।

- মালা — ঐহাকসু মদুয়া তৌবা পান্নিবনি মাই তামো । ওক, যেন লোইবগী
বাদি মাগী নুপীদি ওছোক্রা হৈয়গদবা জাৎনিদা; আ মথোয়-মশানি
হায়বা । নোংমখক্তংদি ইমানা 'সুয়া পনখি ।
- মনি — করি হায়না ?
- মালা — মথোয়নদি জ্ঞান তাশিল্লক্তবা অসিদা ঐহাক্রা করুয়া মথোয়গা
লোয়নবা তাবা । মথোয়গী হেক খল্লবদা ঐহাকসে থুনা শিখিবনা
হেয়বু ফরেদা মালা । পামজদবা থবক খৌরুয়া মথোয়গী হৈনবী
ওইশিল্লক্রে । ঐহাক্রা মখা তানা 'ছুম হংবদগীদি ইমাসু অদুম
তোকথরে । ফরে, মাই তামো; হৌজিক্কি প্লাস্তুনা মথোয়বু মী অমা
ওইননবা শেখীবনা হেমা ফরেদা ।
- মনি — অহানবগী ওইনা শেষ থোৎপগী লুপা লিশিং ৫ লোমদংদি পুথোক্তবা
য়াদে, মতুং তাবা অদুদি ঐথোয় মরুপ তোমচাগা খন্নরগে ।
- মালা — মাই তামো ।
- মনি — তোমচা বাবুনা যারগদি লোয়রে, অঙাং হায়র B.A.. অমলোমদা;
মাগী নুপীসু শা-ঙা যোকপগীদি থোইদোক্রা হৈরবীনিদা ।
মসিনা ঐথোয় মশেল চুয়া-ছুম খল্লবগী বানিকো মালা ।
মথোয়গীদমক্তা ঐথোয়না 'ছুক-কয়া হোৎনবসিদা মথোয়না ইরাই
হেক লাইনা ওম্মোইগা মহায়রগদি মালা ! হোৎনবপুস্বা উত্তা দি
হৈবা তাগনিদো, মসিনি ঐহাক্রা হৌজিক খল্লিবসি মালা ।
- মালা — মদুগা যাবপোৎ নন্তে, মাই তামো; ঐহাক লৈরিসিদি । থবক অসি
পাংথোক্লনবগীদমক্তা তা তোমচাদুদি মাই তামোনা খরা-খিং কয়া
হোৎনবিরো । অহানবগী চংগদবা শেলফম লুপা লিশিং ৫ 'দুমদি
পুথোকহল্লগে, মখা তাবদি মাই তামোনা অঙাংশিংদা জ্ঞান তানা
হায়বিরগা; তা কাওবাগা অদুম হোৎনজগ্ননিদা ।
- মনি — মদু ওইরদি, ঐহাক হোৎনরগে মালা ।
- মালা — অহোয় ।

অনিশুবা শরুক ।

(ফার্মদা মনি অমদি মালা লাকই ।)

মনি — তা-কাওবা, তা-কাওবা ... ।

কনামত্তা লৈতব জাংলনে 'সিবো, তা-কাওবা ।

মালা — আ মথোয়দি, পুত্তি মপান্দা লৈরে; অসোমদা ওইনা চংলসি ।

মনি — অঙাংশিংসু অমত্তা লৈবা উদেনা, করিনো মথোয়না হোংনরিবসিবো ?

মালা — হো তাদা, হো তাদা, মাই তামো লাকএ ।

কাওবা — লাকচরে, লাকচরে ।

ইবুংঙোথোয় লেংবিরক্লি ।

মনি — তাদা ঐথোয়গী অশিংবা অঙাংশিংদুদি ঙসিদি উদেনা কৈদা চংখরে ?

কাওবা — মনেমবোক্তু নাই হায়দুনা ওরাং চংখি, নোংমা নিনি লৈরগদি হল্পকপসু ময়াই; ছোমগীসু থবক কস্বনিনা আদা লৈথোকপগী বাদি লৈরোইদা ইবুংঙো । চাক ঈশিংদি কমদৌবা ?

মনি — ধুমদগী চারগা লাকএ ।

অদুনদি তা-কাওবা ঐথোয়না লার্কিঙেসিদা নহালগী লোয়শিনহৌদবা হিসাব বোইদো থবা পুথোকদীবকউ । থবা অমুক্তা য়েংশিল্লমগে ।

কাওবা — ফনি ইবুংঙো । 'সিদা লৈজবে ইবুংঙো ।

মালা — তাদা, মাই তামোনা হিসাব খোংলিঙেদা ঐথোয়গী য়েন, ঙানু, ওক অমদি ঙাংশিংদু অমুক্তা য়েংলুসিদনা; করি হায়গে ?

কাওবা — ফনি ইবেম্মা, লেংবিশি ।

মালা — ঐথোয়না নহালবাই লৈখিবা ওক মশিংদুবু কয়ানো তাদা ?

কাওবা — মশিংগী বাদি ১০০ নি, মদুগী মনুংদা ওক ৫/৬ লোম অমদি শিখরে, অতৈদি লোয়না হিংলি । য়েংবিয়ু 'সিদগী ময়াম'সে ।

মালা — ইস ! 'সিদি ওছোকা চাওরে, ফজরেদনা, নহালমুক লাক্‌স্বদুদি, মথোয়শিং অসি পী-পী লাওরম্মী; হৌজিকা য়েংনরুগদি তাদা । মথোয়সিদি মত্তা অমনিদা সিদি !

কাওবা — মানি ইবেম্মা, মানি । শাহৌ ফৈ ।

মালা - মথোয়সিগী লেংগাসিদি কয়াগদি শিংলবা য়াই তাদা ?

কাওবা - মসি ইবেম্মা, ঐহাক্কী রাখলদদি, 'সিদগী কোর মনুংদা লৈরিবা ২০/৩০ সিসি লুপা ২০০০ দগী ৩০০০ লোমদি ময়ৌরনি, খরা হন্দবা কাংলুপ অসিনা ১৫০০ দগী ২০০০ রোম ওইবা য়াই; অদুগা মচাশিংদি মচিঞ্জাক খুনবা গুল্লবনিনা অমমমদা লুপা ৭০০/৮০০ লোমদি শিংলনি ইবেম্মা। মথীবোংদি লাওখিবসিনা মওং অমনিদা। রাফম অমনা ইবেম্মা, ঐখোয়গীদা য়োক্লিবা ওকশিংসিদি অয়াস্বনা য়োকশিয়ারগী গাক্তনি, মথোয় অসি য়ান্না চাওগল্লি; অদুগা মী অয়াস্বনসু পান্নগল্লি। শদোংলোমদসু য়ান্না ফংমাল্লেদা।

মালা - ও, ও !

কাওবা - কুইবু কুইদ্রিনে ওসি ১০/২০ নিদা মঙাইরি অরাংগী ইচিল ইনাওশিংনা ১০ মুকসু লৌত্রবনি। মথোয়না লৌথিবশিংদুদি য়ান্না ফজরেবু ইবেম্মা, গাড়িদা হাপখিবদুদা ঐহাক্কী উজ্জহৌবদা ময়াংলেন অদো গাড়িগী থোংদগী খরা হেয়া উই ইবেম্মা। মদুগী মমলদুবু লুপা লিশিং ২/২ শিংখি। খুদক্তা নুপামচানা বেঙ্কদা শেলফমশিংদু থমজিনখি।

হৌজিক্তি ময়ামসিগী লোয়শিন পোমজিনবদা ঐখোয় ইবুংঙো সু মিৎনকুপ্পা পোখাবগা শংখিদ্বে ইবেম্মা। অদুগা ইবেম্মা অসিমদি শা-ঙা য়োকপদদি ওঙ্হোকা মথরাই য়াওখরে, য়েংবদদি পংলি পংলি মাল্লদনা। থবক্তদি মৈচাক কল্লিকো। নুপীমচা অসিবু করি লমগী নিঙোলনো ?

মালা - উক্তলদগীনি তাদা।

কাওবা - কমদৌবা ?

মালা - মসিগী বারিদি মহারাভত, রামায়ণগুস্থনি তাদা। নুপামচাসিনা B.A. নি। আ-দা ওঝা ওইরুবদগী, মথং মথং অসি য়ৌরক্লিবসিনি। অঁতে অমা য়েংলুরসি।

কাওবা - ফনি ইবেম্মা অসোমদা লেংনিরকউ। মসিদা লৈরিবা য়েন মখলশিংদগী ফংলকপা য়েকল্লা ৪০০/৫০০ দি শুই, অদুগা হোটেল অমদি কৈথেলদা সপ্লাই তৌই, য়েকল্লা বাংলক্লগসু য়েন ওইনসু

হোটেলগীদি অদুম পীরে । হন্দক মরকসি নোং-খা চুখিবদুদা লায়না
তিমা খরা থোক্তনা ঐখোয় ইবুংঙোনা ডাক্তর চাওভল কৌদুনা
য়েনবী যেনাও, ওক, ঙানু, শল-লোক লোয়না টিকা থাত্তবনি ।
অদুগা নিতিগী কারকপা শেলগী রাসু রানি, মসিদগা ইবেম্মাখোয়নগা
লৈরগদি ময়ামসিগী মতৌদা, য়েংবদা ওছোঝা নুংঙাইত্রব-জাংনিদা
ইবেম্মা ।

মালা — হিসাবকীদি কনানা শুরি ? তাদা, ঐখোয়গী অঙাংদো খরা
চেকশিনবিয়ু, মবাইবুংঙোনা হিসাব তৌহৌরিবসিদা করিগুম্মা
অরানবা অমত্তংগা থেংনত্রগদি, ঐহাক মখা তাজনিংদে । অছুক
রানা হোংনদনা মাতবু মী অমা ওইহৌনবা হোংনারিবা নুপা অসিনা
মাখিদবা থোক্তগদি মিকুপ্তা সববনাস তখিগদবনি তাদা । ইপুরা
ওইরসু মাতা-অমনি তাদা ।

নোংমতা আদা লাকউনে, ঐহাক্সা হুইনাও মচা ৪/৫ থকসু লৈদুনা
থল্লবনি; ঙসি পুবক্কদবদো নাটৈ অমা চাদবগী ।

কাওবা — লাকচগে ইবেম্মা, তাজা অমা য়েংলগা ।

মনি — তা-কাওবা, তা-কাওবা ।

কাওবা — লাকচরে ইবুংঙো, লাকচরে ।

মনি — সে হিসাবশিংসে লোয়রে, মফম চানা থম্বীকরো । হিসাবকী মতাংদা
শেল খরা চেট্টে, মদু থোইনদি কাইদে, অদুবু ঐহাক্সা চুমথোক্তল্লবনি
কোন্দি য়ান্না নুংঙাইরনি । হিসাম লান্না উংকনু হায়বিয়ু অঙাংশিংদা ।
অদুগা ঐখোয়গী ফার্মদগী ফংলক্লিবা পোংথোকশিং অসি ইহুদনবা
চেকশিনবা তাই । নন্তে মথোয় মনেমবোক নাই হায়বদো কমদৌরিবা
জাংনো, ঐখোয়না চংলুগদবসু নাটৈ অমা ইচা চাদে তৌরিসি ।

কাওবা — অদুক কুপ্তদি থোইদোকপা খংজদরে, নাবদি খরা কনবমাল্লে
ইবুংঙো । আ হিসাবকী মতাংদা চেট্টে হায়রিবদো লুপা
কয়াল্লদি ?

আ মমাংঙৈদি থোইদোকপা চেম্মথোংনবগীদি থোইদোকপা তখিদে,
হন্দক শেল খরা চেট্টে হায়বসিদি ?

মনি — য়ামদেদা তা-কাওবা, লুপা ১০০/২০০ লোমদনি, অদুগা বাকম
অমনা, বেঙ্কগী শেলফম অদুদদি চাং নাইনা থমজিল্লু হায়বিয়ু; ঐহাক্কী
মথংগী প্লান য়াল্লা লৈরি। মহাক্কুবু ঙ্গান তারগদি লৌ থোইনবা ইঞ্জিন
অমা লৌগে খল্লিবনি।

হৌজিক ফাওবদা ঐথোয়না বেঙ্কগী শেল শিংগদবসি লুপা লিশিং
৩০ রোমদা মঙাইরে। শেনথং অসি লোইড্রিমইখদি খবা কমা
হোৎনবা তাই, ঐহাকসু মরক মরক্তা লাক্কে তা-কাওবা। ইনশাং
নাপী খরদি পুখিসিদনা মালা।

মালা — হোয়েনে মাই তামো, মদুগী রাখলদি করিমত্তা চংলুড্রেনে। তা-
কাওবা।

কাওবা — হেকচরুগে ইবেম্মা, মিৎন কুপ্পা য়ানিদা

+ + + + +

মনি — করি করিদি য়েংলুরে ?

মালা — অয়াম্বনদি য়েংলুরে — ওকশিংদুদি থা ২গা লৈবদি শেলবু য়াল্লা
কারনি ১দা লিশিং ২ দগী ৩ ফাওবগী মনুংদদি শিংকদবা-মাল্লি।
ঙাশিং অসিদি মাই-তামো হন্দক্কী নিঙোল চাকৌবদা য়োলহৌরশি
ঐহাক্কা 'ছুম খনবদা পুত্রি অচৌবা ৫ সিদগীদি লুপা লিশিং ৪০ দি
লাইনা ফংলনি।

মনি — উম। অতৈদসু অদুম ফংগনিদা।

কাওবা — য়াবিরগত্তা খরা অসিনা ?

মালা — য়ান্নু য়ান্নলেদা, অদুদি চংলসি।

মনি — চংলসি চংলসি। তা-কাওবা ঐথোয়।

কাওবা — লেংবিরসি, লৈজহৌরে। মরমপুস্বা অঙাংশিং লাক্কগা তমজগে।

মনি — তা-কাওবা।

অহমশুবা শরুক ।

(মনি ঘুমদা, তোমচা লাকই ।)

তোমচা — মরুপ মনি, মরুপ লৈবির-ও ?

মালা — লৈজৈ । যে-য়ে, তামোনিনা, লেংখৎপিরকসি খুদা 'ছোমদা ।
মাই তামো, মাই তামো; তামো লেংলক্কে অমুক্তা... ।

মনি — কৈনো ?

মালা — কা-রোমদা হেজ্জা লেংশিল্লিসি তামো ।

তোমচা — যাইদা যাইদা ।

মনি — যে-য়ে মেনেজর তোমচা বাবুনিনা, ঐহাক্তি ভাব অমা তৌরুরে ।
হায়, যেংঙাই মালা; চা-নুংগদো খরা থুনা অমুক্তা হোৎনরকউ ।

তোমচা — যাজরে যাজরে ।

মনি — চা-লোনবা লোয়রগা চাক ঈশিং অদুম হোৎনরো মালা ।

মালা — ফনি, হোৎনজগে ।

মনি — ঙসিদি হাওবা হাওতবা খবদংদি ।

তোমচা — কর্বেমত্তা হোৎনদ্রিব-জাং-নিদনসিদি !

মনি — মিং নকুপ্পদা লোয়নিদা । নহালদো ঐখোয় অনি আ-ফর্মদা অছুম
কোইথোক্কুই । মরুপ, ওক, যেন, ঙানু অমদি ঙাশিংদো যান্না
অঙকপা ফংনা ময়ামদো, যেংবদা কয়াদি নুংঙাইবে; মদুন্না হেক
লৈবদুনা নুমিং তারমদাইদা হল্পকই ।

তোমচা — মশানা তবনে । যেংশিনবা হৈবী লৈরবদবু কনাগী পোংথোক্কা
ফংলোইদৌরিবা । ঐহাক্কা মরুপকী একাউশ্টসু যেংবদা যান্না চাং
নাইনা করবার চংলম্মে । মছুম তৌরগদি ঐখোয়গী বাদি, শেলগী
অবাংপা লৈহল্লোই হায়জরিবনি । মসি খংনা মরুপ, অতৈ অতোপ্পা
মখলগী ফাইনাস্ অমসু পীননবা হোৎনজগে ।

ঐহাক্সা থেংনবদা অহানবদদি লুপা লিশিং ১৪ থমজিনখি, মথংগীদনা লিশিং ২০, মথংগীদনা লিশিং ২০ অমগা অমুক। অছুয়া অমগা অমগা মরি লৈনরগদি চাওখংপা অমদি হিংবা হায়বসে য়ান্না লায়ত্রবা মওং অমনি। মতম অমদদি ঐথোয়নদি করবারগী মওংদদি করিমত্তা নোলেজ লৈতবা, হায়বদি হৈতবদগী, বেঙ্ককী শেলনা ধমাধম লৌশিল্লি অদুগা জিপ, কাব, নাইট ক্লবকী নেশাদা, অদুদগী হেন্দোক্রা নুগীনহাদা রাজা শাদুনা লোয়রে; কাইনথংদদি তিংগাংকোক তাৰে। লৌরি ইংখোলসু বেঙ্কনা মৎপা মতাবা। মসি তশেংনা খছবা তাবগদি ঐথোয় ঐথোয়না পংবগী বানি মরুপ। অদুগা মথোয়গুস্তা করবারদদি, মী ১০০ গী মনুংদা ১০ ফা ওবা বানা থোকই। বেঙ্ককা নকশিল্লিবিবমঐখদি ঐথোয়গী কান্নাবনি।

মনি — খংদে মরুপ হৌজিক ফাওবদদি ঈশ্বরগী কৃপাদগী থোইদোকপা ফেলমন্ডি ওইদ্রি। ঐহাক্সা নহাল ফার্মদা চংলুবদুদা তিসাব লোইনা য়েংশিল্লিম্মী, থোইদোক্সা অশোই অরাকতি য়াওবমদে মরুপ।

মালা — 'ছোমদা চা লৈজবে।

তোমচা — নহাক্কীদি ... ?

মালা — যাজবে তামো।

তোমচা — করি ইনশাংদি পীজগদৌরিবা মালা ?

মালা — চাক চারা অমতং চামিন্ননিংদুনা লাংজবনিদা হাওরসু হাওব্রবসু বাবৌবসু যাদেকো তামো, ঐহাক্সা অমুত্তা চাকখুমদা চংজকখিগে।

মনি — খুৎলৈ খরদি থুবোকো।

তোমচা — মরুপকী ইশেননুপীদুদি করি ক্লাস ?

মনি — B.A., মথোং কয়া চাখিদ্ৰবা অঙাংনিদা তোমচা বাবু।

তোমচা — মাবুদি ঐহাক্সা থাগংলিবিনি। করিগীনো হায়বদা লাইরিকসু হৈরবা, শেল তানবদসু মশাগী ওইবা, গভর্মেন্টকী থবকসু নন্তবা মসিনা স্বাইদগী হেন্না ফরবনি। হৌজিকী মতমদা লাইরিক হৈরে, শেল লৈতবা, শেল লৈরে, শঙ্গ লৈতবা; অমত্তা ব্রাংপা যাদে। গভর্মেন্টকী পোষ্ট অমত্তং ফংননবা হোংনবদা মহাদেবদা লুপা পৈশা কংলি, ফংলিবা মহাদেব অদুনা অমুক মাবু শেখীরক্লিবা মপুদা অমুক দক্ষিণা;

নংত্রবদি থবক্কা লোয়না ফেল । তলব চাবা হায়বসে ওছোক্কা
তনত্রপোৎনিদা, শোইদ্রিমথৈ ফবা; করিগুস্তা হেক শোয়থিবদা মীরা
হেজ্জা মতাবা । মরুপ মনি, ঐহাকসু মরুপকী অছুল্লা দুকান মচা
অমা হোৎনশিরা হায়দনা খল্লিবনি ।

ঐখোয়গী তলব মাতা'সিনদি করিমত্তা কোন্নদ্রে, ইমুংগী সোলভ
তৌবা ওমদে । ইশেলনুপানা লনাই হোৎনরিবসে ঐহাক্তি ওছোক্কাবু
পামজখরে মনি বাবু ।

মনি — করম থোক্কাগদৌরিবা ! খংদে মরুপ । যে-যে চন্দ্রো নহাকসু লাক্টি ।

চন্দ্রো — ইবাইবুংঙো ।

তোমচা — কনানো ইবুংঙোসিনা ?

মনি — হৌজিক্তা বারি শান্নথিবদো, মাগীনি মরুপ; চন্দ্রো কৌই মমিংনা ।
মথোং মরম চামন্দবদগী মচেগা তান্নরগা ফার্মদা । হৌজিক্তি
মমাংটুগুস্তা তৌদ্রে, তৌদ্রে জ্ঞান য়ান্না তারে; মতম অমদদি ইরাগসে
লৌবিবমপোৎ নত্তেদা ।

তোমচা — অদুগা আবোকথোয়না য়াখিদবগী মরল্লা করিগী ?

মনি — চীংমী নিঙোল অমা লৌকবদগী ।

তোমচা — অমুজবু কৌথোক্কাউনে ।

মনি — চন্দ্রো চন্দ্রো ।

চন্দ্রো — ইবাইবুংঙো, নশেন লাকচরে ।

মনি — য়েংঙোই নবাইগা ফমমিল্লরিবা মরুপ অসে অতৈ কনা অমা নত্তে ।
হৌজিক্ক হৌজিক ঐখোয়না বেঙ্কতগী শেছং লৌথরিবা বেঙ্ক অদুগী
মেনেজরনে । মরুপ তোমচানা খংনিংগ্টি হায়দনা কৌবা । নহাক্কা
অপাস্বদুসু মহায়ু মেনেজরদা ।

চন্দ্রো — তামোদি ননাওনা খংজহৌদ্রে, ঙাকপিগনি ।

তোমচা — করি কাইদেদা ইনাওসিদি ।

মনি — নবাইনা চাক চারা অমা চামিল্লশি হায়দনা । ওসিদি নহাকসু লাকপসি
তান য়ান্না চারে শকখং মাইখংনবসিদি ।

তোমচা — ইনাওনা হৌজিক চৎথরিবা ফার্ম অসিগী পান্দমদি কমদৌবা ?

চন্দ্রো — তামো, ঐহাক অসে, অহানবদা, গভর্মেণ্টকী ইন্টারভিউ কয়া যাওজ্জখি, অদুবু মওং অমত্তা চাখিদে; মদুদগী ঐথোয়গী লমদমসিদা লনাই করবার তৌরগা মীয়ামগী অরাংপা খরদি মেনখংপা ঙমগদ্রা খঞ্জদুনা হোৎনজবনি। হৌজিক হৌজিক ফার্ম অসিদা ঐথোয় ও না হোৎনজরি। ঐহাক্রে, ঐহাকী নুপীনে; লোয়ননা অহল অমগা। মসি ফাওবদা নিংবা থুংলক্তবগী মওং অমা লাকপদগী মী ৪/৫ লোম অমগা থল্লগে থল্লি। য়োক্লিবা, অমদি লোইরিবা জীব ময়ামসিগী মচিঞ্জাক থীবা থোংপা, পীজ-পীথকপা, য়েংশিনবা খংদে তামো ননাওনা হোৎনজরিবা, থবক অসি তামোথোয়; ইবাইথোয়গী মতেংদগী।

তোমচা — সরকারগী চাকরি তৌগদবগী শরুক ইশাগী হায়বদি লনাই শুজবসিনা থাইদগী হেন্না ফৈ হায়বসে ঐহাকী মোংনি। নহাকী নফমদা নয়াম্বগী তুংগী আশা য়ান্না থল্লি।

অরোইবা ওইনা, নয়াম্বা অমা ওইনা, ঐহাক্লা হায়গদবদি; নহাকী বেঙ্ককী পৈশা থমজিনবদো চাং নাইনা থল্লবা হোৎনগদবনি। মথংদা প্লান অমা অমুক চৎথসি চন্দ্রো কো।

চন্দ্রো — তামো, লাইবক ফবনি।

মনি — ঐহাক্লা ঙসাই হায়জরিবদুনি, হিসাবকীদি ফজনা অদুম মহোৎনৈ মহাকসি। মরক মরক্তা ঐহাক্লা অমুক য়েংশিনবিবি।

তোমচা — মদুনি মরুপ ঐথোয়না পামজরিবসু।

মালা — তামোথোয় ময়াম লেংশিল্লিস, চাক ঈশিংগী থৌবাং লোয়জবে।

তোমচা — কবি করিদি পীজগদৌবিবা মালা ?

মালা — ইবু ইকাইজৈ তামো। ঙা মচা অমা থোংঙি, ইরোনবা অমগা; খজিং কাংহৌ অমগা মসিদনি তামো।

তোমচা — মথেলদি য়াস্মীদনা। অদুদি, মনি বাবু; চন্দ্রো চংলসি।

মনি — লেংশিনবিশি।

Light Off

মরিশুবা শরুক ।

(চন্দ্রোনা ফার্মদা চংননবা হোংনবা, লোয়ননা কাওবা সিংহ ।)

চন্দ্রো — খুড়া, ও-খুড়া, ঐখোয়গী গাড়িদুবু থাওগবু কমদৌরি? খোইগদৌরিবা মফমদি গুসিগী ওইনদি লৌ পরি ১০ লোমনি । ঈশিং মাইশিংগদো অমুক্তা য়েংশিনবিয়ু ।

কাওবা — ওসাইনা লোয়নমক য়েংশিল্লম্বনি । লৌফমদি কনা-কনাগীদি যাওরিবা ?

চন্দ্রো — ঐগীনা পরি ৮ অমা, অনি অমনা চাওবখোয়গী । কুইরবনি চাওবগী মমানা ইবুংঙো নংনা নখোয়গী খোয়বদা ঐখোয়গী তুদগা যাওবিয়ু । শেলগদি পীরকপা কুইরে, ঐতনা থবক শংদবদগী ... । খুড়া লৌফমশিংসিদদি করিদি থাশিগে ? ঐগী রাদি, মরোংবীদু হেক লোকপগা ফৌ থাবগী মতমসু ওইরবনি ।

কাওবা — মসিদি মতমগা চুনবা হরাই মাইরোংবী, নুংহরাই লোয়রে, অদুগা অকোইবদনা মওং য়েংল-য়েংলগা অরাথবী অমদি হৈ রা থাজিনশি ।

চন্দ্রো — ঐহাঙি চু য়াল্লা থনিংঙি খুড়া ।

কাওবা — কবিসু কাইদে । নন্তে নহাল নংনা নবাইবুংখোয়দা চংলুবদুগী রাদি কমদৌবা ?

চন্দ্রো — ঐনা চংখবা নুমিত্তুনা ইবাইনে, বেঙ্ককী মেনেজরনে হায়দনা অমখকা রাবি শাদুনা লৈরম্মী । মরম লোয়না ঐখোয় ইচেগা চাকখুমদা অদুম ঙাংনরে । চাক চারমদাইদা ইবাইনা কৌরক্তুনা মেনেজরদুগা রাবি খরা শায়হৌরে । ফার্মবু য়াল্লা থাগৎলম্মী । মতুংগী আশা য়াল্লা লৈ হায়দুনা তাকপীথি মেনেজর তোমচানা ।

কাওবা — মসিদা লাক্কনিদি হায়দ্রা-ও ?

চন্দ্রো — মদুমক্তি হায়রক্তে, ঐখোয় ইবাইবুংঙোগা হায়নরম্মদি খংদ্রে । ফরে খুড়া, ঐসু নুমিৎসু পংকা কাদ্রিঙৈদা লবুক্তা, খোইবা হেক লোয়বগা হরাইশিং থাজিনশি । হন্দক্তা যাওবা অঙাংশিংদি কৈদা চংখরে ?

কাওবা — ইবুংঙোনা মনিংলোম চংখিবদুদা, ইবেম্মগা লোয়ননা ঙা যোকফম
লোমদা চংখি । করি হায়জৌ হায়বগে ?

চন্দ্রো — ওসিদি ঐনা ছুম খল্লুবদা মরুপ-মপাং খরা লাকপা যাই । করিগুম্বা
মখোয়না লাকপা তারগদি খুড়ানা পাওপীবকউ ।

কাওবা — গাড়িদো জ্ঞান তানা খৌকো ।

+ + +

+ + +

মালা — খুড়া চন্দ্রোদি ?

কাওবা — হৌজিজ্ঞা লৌ খোয়নি হায়দনা লবুজ্ঞা ।

মালা — ফরে তাদা চংত্রসনু । তাদগা ঐখোয়গা খন্নরগা লোয়রে । নন্তে
ময়ামসিনা অছুক কুইনা থবক ইনখাং নোমলক্লিবসিগী মইহদি
কমদৌরি তা কাওবা ?

কাওবা — যান্না চাওখংলি ইবেম্মা । নোংমদি চন্দ্রোনা হায়রম্মী — “মাগী
নুপীনা ফামসিদা কুইনা, অমদি বানা শা-ঙা ময়ামসি যোক্কদবগী
শব্বক ঐখোয় চিংদা দুকান ফমলনি ।”

মখোয়গী রাঙাং অসিদগী ঐহাক্সা ছুম খল্লুবদা মাগী নুপী অসি তমদা
কয়া লৈনিংদে । অমবোমদা ইবুংঙো অমদি ইবেম্মখোয়না অছুক
কয়া হোংনত্রবসিদা মখোয়গী রাখলসি জ্ঞান তাদে । নং তাদেখোয়দি
কাতুকারল পামজদে, মসি খংবিদনা ইবুংঙোখোয়না ঐহাকপু
থস্বীবনি ।

মালা — হৌজিকপু মাগী নুপীদি ?

কাওবা — অঙাং খরগা লোয়ননা শা-শনগী মচিঞ্জাক থাবা চংখি ।

ইবেম্মগী চাক ঈশিংদি কমদৌবা ?

মালা — চাররোই তাদা । মখোয়না চিংদা চংলনি হায়বদুগী মরমদু খংনিংবদগী
নারোন্দা লাক্লিবা । চাক্কী বাদি কোন্না চারশি তাদা । ঐহাকসু হনত্রগে ।

কাওবা — ফরে ইবেম্মা ।

করম্মো তৌগদৌরিবসিবো ! লোয়না তমখোন্ধে শাওখিগদৌরি,
তমন্ধে করি ওইবা তাবা; লুখরদা ঐগী দশাসে !

শেংলবা অতিয়াদা অমংবা লৈচিল অমনা কুপ্লা হৌরক্লেদেনা, নোংমা
নত্রগা নোংমদি লৈমাইদা চুথরক্লনি । মতমদুদা পাং-তুরেল, পুথ্রি,
খোংবান ইমাই চোল্লনি । নোংথাংগী সোঞ্জেননা তাইবংসি থক-থক
নিরুনি, মালেম লৈত্রক চংলনি; মতমদুদা পাংদ্রবা জীবাশংনা করম্বা
হিংবা তাবা ! পুন্মক ঈশ্বরগী লীলা ঙ্গাক্লনি । পংলবা ননাইতদি
কনবিয়ুকো, হে ঈশ্বর ।

Light Off

মঙাশুৰা শৰুক ।

(মালা, মপুৰোইবা মনিবু মাঙ্গোলদা ঙাইৰি ।)

মালা — কৈদৌৰবনো মাই তামোনা হৌজিক ফাওবা হল্পক্ৰিবসিবো ! মতল্লাগা মতম থেংজিল্লকপনে । ঙ-পাওসু অমত্তা ফংদে, মতল্লাগা মতম ফত্তবসিদা অঙাং মচাসু মনংত্রে; ওফিস ছুটি হেক মওইয়গদি যুমদা হেক যাদবসিবু ।

(ছই খোংঙি... ।)

বোই-বোই, কম হিয়ার । কনাসু লাঞ্জে কৰিগী খোংলিনো ? বোই, নংবু নমিৎতা কৰি কবি উৰবগে হা ? তুমিন লৈয়ু ।

হায়মা ! ফিবোলদুদি লৈখোম লৈনাংমত্তা ঙাইৰে, কৈদা তাকবে মাই তামো ?

মনি — খোংফম অমা চাখিদবদগী তুগিবনিদা, অমুক্তা শাম্মুসে; হকচাংসি ওমদবনা লোয়ৰে । মালা চাক্কেদে অমত্তা চানিংদৰে ।

মালা — উন, মসিননিদনা । কোনখংপীবো ইমুংদা চংলসি । মাসিননিদনা বোইনা পখোংদা খোংলিবসিদি । নত্তে কনাগা লোয়নবিক্ৰবগে ?

মনি — কনাসু লোয়নদে । ঐখোয় ওফিসাব অমগা 'ছুম ব্ৰাবি ব্ৰাতাই অমা ।

মালা — মরমদি '

মনি — কান্দে মালা, ঐ ঙসিদগী ওফিসকা কাররোই হায়না ওফিসারদুদা হায়রল্লবনে । মাগী তলব কচ্চা, মী ওইনসু ওল্লোইদবা হায়দুনা লোয়নত্ৰপোৎনি মালা । নহাকসু তাওনে মানা চাওঁৰিবনি হায়দুনা মাগী পেমনবা; নুংঙাইনবা হোংনবদা কৈদৌবগী ইঙক যোনগগৌরিবা । ঐহাকসি কনানো হায়বসে মানা খংদে, লুপা লিশিং কয়গী; লাখ কয়া-কয়গী মপুনো হায়বদে । মাঙস্কগী তলব খরদুনা হা-হা-হা । ফনদুম ফবে মাগা হায় উমবসি, হায়দগী তোফ্ৰিং-তোফ্ৰিং লৈরিঙুদা । মানগা ওফিসারনি হায়দুনা পংঙাং ঙাংবগা

সেরা । হয়েংসি চিঠি ১ পীত্রগা লোয়রে । ইশাগী ফার্দা ইখুৎনা থবক শুগনি । অদুগা ঐখোয়না লৈনরিবা য়ুম অসিনা তারা-গোক থল্লগা লোয়রে । য়াল্লা ইংনা লৈরগা থবক শুরগা লোয়রেদনা । মীখা পোনবা ওক্লে । খংগনিদনা মাসু নোংমা নত্রগা নোংমদি ঐহাকী ইফমদা লাকখিগনি, মতমদুদা মাগী মতিক চাবা মইহে অমদি ফংগনি মালা । আ ... কবিদি থোংলিবা ?

মালা — মাই তামোনা পামজবা গাক্ৰগা খামেন অশিনবগা, আলুগা থোংঙে; চাক থাংদোকচরক্কা হায়ত্রাও ?

মনি — উম, খরা চাবা যাবরা ময়েংগে মালা । ইনশাংদি হাওনিদা ।

মালা — 'সিদা লৈজরে । মাই তামো, থবকী বাদো তোকে থল্লগসু তোকপীরো । গুইহাক লৈরা রা অমা হেক গাংন, মীগী খদাং মখাদা লৈগদৌ শরুক; ঐখোয়গী ফার্দা মাইদুম ওলশিল্লসি । আদসু মী ওই ৪/৫ অমসু লৈরি, ঐখোয় অমুক যাওশিল্লগদি অঙকপা ফংনা নুংগাইবনি । মাই তামোগী রাখলসে, ঐহাক্কাদি খংবা কুইরবনে । ঐনা হেক হায়করগা শাওখিগদা থল্লম্বনিদা ।

অদুগা ঐহাকীদি খরা নকপা কলেজ অমদা ওনশিল্লগা লোয়রে, কা-দনা তলব লৌবা যাবা 'সিবু; তলব হেক ফংবগা মখোয়গী চাকথুং খবাহেক মপীবা ।

মনি — হোয়দা হোয়দা । ফরে মালা হয়েংসিমক তোকপনা ফরে, মাগী তলব মতাসিনা মী ওইগদবসু নভে । অদুগা ঐখোয়গী তা-কাওবদা চিঠি অমা পীখো নুমিং অফবা অমা য়েংলগা ঐখোয় লাক্কনি হায়না । ইবনাটগী থবক্কা ইশাগীতা ওইনা ইশানা হোংনজবা পামেয়া ঐহাক ।

মালা — মাই তামো, ঐখোয়না আদা লৈবগদি কার অমগা গাড়ি মচা অমগদি থমশিকো; ঐদি য়াল্লা পামট্জ ।

মনি — গাড়িগী বাদি, নহালনা, মকপ তোমচানা বেক্কাগী শেনথং লৌরসি হায়বনে; নংনবু পাম্কাদি হয়েংমকসে তোমচা বাবু উনবগা লোয়রেদা ।

মালা — মাই তামো, তোমচানা অদুন্না হায়বিরক্কাবদি নহালনাকোক লৌশিল্লম্বদি কয়াল্লা নুংগাইরমগদবা; অদুক য়াল্লা কমা তোংনিংলুবগী বাদি নভেদা । মীমাংদা অমা লৈবা হায়বসে ।

- মনি — মালা ঐহাকসু লোয়না খংঙি । সরকারগী থবক তৌনা তৌনা মাল-
চাং লেপশিনবসে মীনা, খরদি চিংগল্লি । মসিগী মতাংদগী ঐহাক্সা
লৌখিদবগী রানি মালা । হৌজিঙিনে ঐহাক্সী শক উৎপা য়ারে,
মরমদি অচৌবা ফার্ম অমগী মপুনিনে মালা । মতাংসু চারে হায়বা ।
- মালা — চুম্মী । হয়েং নোংঙাল্লগা লোয়নমক হোৎনরসি, মতমসু থেংজিল্লক্কে,
তুল্লবা হোৎনরশি ।
- মনি — চুম্মী, ঐহাকসু পোৎথানিংঙে । ওসি ঐহাক্সা ডাংলিবশিংসে নেশাদগী
পংঙাং-ডাংবনিদি খল্লুনু, তশেংনা থবক থাদেকুবনি । থম্মায়সে
ওহোকা পেনখিদ্রেদা মালা । ঈশিং গ্লাস অমক্তংদদি সাইদ তেবলদা
থনম্মুকো ।
- মালা — থমজরমগে ।
হয়েংদিনে মাই তামো, ইমাগী নাক্সা অমুক্তা চংজরক্কে; থেংলবসু
ঙল্লবসু-কো ।
- মনি — চংলকউ । অঙকপা তাংবংপালদা ঐথোয় অসে তাইবং মপুনা
শিল্লকপা পোরমদা তাবা গাইব্রংগী পো অদুনি ।
- মালা — থেংঙে মাই তামো, তুল্লনবগী হোৎনরসি । ফিবোল হোংদোকপীবো,
চাক থাংদোকচরগে ।
- মনি — য়াইনে, খরা চাবগা হেক ।
- মালা — তুম্মমদাইদা হায়বগী রাদি নংতেকো হয়েং নোংঙাল্লগা তামো
তোমচাদা গাড়িগী রাদো, লৌবিবো হায়জবা ।
- মনি — মদুগী রাদি ঐহাক্সে জ্ঞান তারো ।
- মালা — হোয়দা 'দুগী রাদি ।

Light Off

অরোইবা শরুক ।

(মালা মমাগী ময়ুমদা লাকই ।)

মালা — ইমা, ইমা লৈব্রা-ও ?

মমা — লৈ । করিগীনো নহাক্সা হেক লাকপগা পংলাওদা লাওরিববো ?

মালা — লাওদবা যাদ্ৰবা । ঙাইখো ইমা, নহাকপু নচানিপা কয়া শুবগে; কয়ারক হমা ঙাংনরে কয়ারক হমা অমুক ঙাংনখিগদগে । মীগী মমাংসিদা ফজদরে হায়বনে ।

মমা — নং হেক লাক্সদি তৌরগদবনি, ফজবা ফজদবা করিনো ?

মালা — মসিবু তাইবং মীনা তৌনদরা ?

মমা — লাই-গুরু নরক তাগদবা, মসিদা ঙাংলগনু মালা ।

মালা — নবক হায়বদো কৈদা লৈবগে ? নচানুপা, নমৌনুপীবু চংহন্দনা হনুবী নংনা ইংথ্রবসিদা নথন্নতা থোংদুনা; ফৌ-শুদুনা চারিবা অসিনে নরক হায়বদো । তৌরনু ইমা, ঙসিমক কৌহল্লুরগে-কো । গৌবাজ্জ মহাপ্রভুগী সেবাশিংগী মরক্তসু মুসলিম অদুম ময়াওই । সমাজ হায়বসে তোঙান তোঙানবা জাতি কয়ানা শেল্লিবনে ইমা ।

মমা — ঙাইখো নুপীমচা নহাক্সী বাদু ..., ঐহাকপু চমাং চাদুনা শীরো অসিরা ? নহানা মাইবা শারগা মং থংলি হায়বা বা লৈবনি । নখোয়া নহানি মতিক চাবে হায়দুনা মীতৌতমদুনা ইপা ইপুগী চংনবিবু মাংহল্লগে খনগনুকো । লৈতোন্দা শরু পাস্দে হায়দুনা পংঙাং ঙাংবা ফন্তে নুপীমচা মালা ।

মালা — ইহে ইমা ! ইপা-ইপুগী চংনবীনি হায়দুনা হৈবী তৈগদবা নঙে, ফৈজোম তংখাই শেংকদবা নঙে । ইপা-ইপুগী চংনবীবু যোকখং যোকখংনা মতমগী চংনবীগী চাননবা হোংনবগা লোয়রে । সমাজ অসে তাইবং মীওইবনা শেন্সনে, মীগী মী অমঙনে: ঙুম্মক তাইবং মীওইবনে ।

- মমা — খংদ্রে, নখোয়গী রা অসে । অশেং-অমাংগী রাগা অমত্তা শুকয়েং হেক য়েংলুরনুকো নখোয়সিমা ।
- মালা — অমাংবা অদুদি শেংদোরুগা লোয়রেদনা, থাইনা নিংখৌ পান্নিঙৈদসু অদুদ্বা কয়া অমা খংলবা নংত্রা-ও ? কোথবগী অর্থ লৈতে ইমা ।
- মমা — খংঙিনে অদুবু, মাবু চিংমী নিঙোল অদু নংত্রগদি অঁতৈ অমা লৈত্রে হায়বর-ও ?
- মালা — চানিংবা ইনশাংনা হাওইদনা ইমা ।
- মমা — অদুদি মাসু মানা চানিংবা, ঐসু ঐনা চাজনিংবা ।
- মালা — অদুবু ইমা মীওইবগী সমাজ অমদি লৈরি । হৌজিকপু মৈনা ঈশিংনা চামদুনা চন্দ্রোবু ইমানা পোকপা নন্তে হায়বা যাগদ্রা ও ? শ্রীবামচন্দ্র ফাওবা হরিজন নিঙোল শবেরীনা চিকুনা মহাও তংলবা বোরোই চারি ।
- মমা — অদুবু, ঐবু করি তৌ হায়বগে ? সমাজ অসিননে মাংঙি, শেংঙি, চিংমী, মুসলমান হায়রিবসে ।
- মালা — অদো ইমা, হৌজিক্তি মতমগা চানরক্তে । থাইনা মমাংইওদা ইংবাজী ময়েক ইবা খবরদা থুম হাপ্পদা মাংই শেংই হায়বা মতমদো নংতবে ইমা ।
- মমা — অদুদি করিগীদমত্তা চিংমী-তম্মী হায়দুনা চিঞ্জাক তিন্নদনা থাইরম্মিবনো ? পুন্নমক চপ মায়না লৈরমদ্রিবনো ?
- মালা — মদুদি মফম, মতমগী তুং ইনগদবনি । চিংমী মরক্তসু মখোয়গী মচিঞ্জাক চাদবা কোকথোং অমসু যাওরি । তাইবং মপুনা শেস্তকপদা মখোয়গী মশাদা অহেনবা নত্রগা অরাংপা অমদি লৈ । ঐখোয়গী হকচাংদা হায়বদি মীওইবগী হকচাংদা হায়বা মৈ, ঈশিং, নুংশিং লৈপাক অমদি অতিয়ানা শাবনি, ঐখোয়গুস্থনি । করি খেংনবা লৈরিবগে ?
- মমা — খেংনবা খেংনদবা খংদে, ঐহাক্লা পামদে লোয়রে ।
- মালা — মদু মাদে হায়বা ইমা । হুই ঙাওরগা হুইবু থীবা তাবনি । চন্দ্রোনা ফত্তবা দশা অমত্তং তারবদি কনাগী মচানো হায়না হংলরগদি করিদি খুমগনি ?

- মমা — অদুবু হায়বা । মসি নত্তবা নুপী অমা খীরস্বদি যাদ্রা-ও ?
- মালা — অমুক লৌ, অমুক খায়নৌ, হায়বসিবু ইমাদি য়ানিংবরা ? ঐবু ইমানা পোকপনি, অদুগা নুপী রাখলদা য়ানিংদবা হায়বসিমসু লৈতবদি নত্তে । মীগী মচাদুবু য়ানিংলম্নোই, সমাজনসু য়ানিংলোই । মীগী মচাদুনসু ফনমক পামদ-দুনসু হেজা লৈগে হায়বল্লোই । মসে নুপা মখোয়গী লমচৎনি ।
- মমা — নুপানি হায়দুনসু মশাবু মশানা মশক খংদ্রবদি করি কামগনি ।
- মালা — অদুবুদি লোয়খরে, শোইখরে, শিংতোকখিবা তিল অমুক হনজিনবা যাদে । অশোইবসু মেনখৎপা, হয়েং ইমানা শিরগা মহাক নত্তনা ইমাগী পিন্দ পিবিংবা কনা লৈরি ? মহাক্সা পোক্কপা অঙাং অদো ইমাগী ইশু নত্তে হায়বা কৈদৌঙদা যাবোইকো ইমা । জ্ঞান তবিরো ইমা, মহোয় তামোসু যৌবিবক্লেদনা ।
- মনি — উম লাকএ ।
গীতা ,ত্রিপীতক গ্রন্থ, সাহেবশিংগী বাইবল, কোবান নচিংবগী পাওতাক গীবা লোয়ববও ’
- মালা — কদায়দগীনো ওছোক-ওছোকপা ।
- মনি — ঐহাকসু মতেং পাংবা লাক্কবনে ব্রক্ষাসভাগী য়াংথং পুদুনা । ইমা ঐহাক্সা মখোয়বু শেংদোক্সা পুন্নমক উন্নরগা লাক্কবনি । মখোয়বু কৌহল্লুরসি ইমাগী চিংনবা লোয়নমক কোক্কনি ।
- মমা — খংদে খংদে নখোয়না ফননবা হোৎনরো ।
- মনি — ইমানা খংদে হায়বসি ফজত্রেদা । মখোয়সু তাইবং মীন, ঐখোয়সুনি, খেৎনহল্লিবদি সমাজননি, অদুবু অমুক সমাজ অসিনা শেমদোক্সগা যাই । শেংদোক্সগা মী পুন্নমক তিন্নি তোৎনারি। মসিদা ইমানা অমুক লৈথোকপীরিবসিদি ।
- মমা — ফরে, নখোয় ফগদবা য়েংলো, খেৎনবদি খেৎনদে ।
- মালা — মদু ওইরগদি কৌহল্লুরগেকো, ইমা ... ।
- মমা — কৌবদি কৌহল্লু ।

হা গোবিন্দ, মসি ওইরেকো ইবুংঙো নংগী লিলাসে । ইবুংঙো
 নংনা কাইনা-চাংদা চাংমী হনুবী অমগী মখুৎতগী ঙমোক হাখিবদো
 নিংশিংলক্লেদনা । তাইবং মপুগী মফমদা খেংনবা লৈরমদবা সমাজগী
 খুৎশেমদতা ওইরেকো খেংনবা লৈরমিবসে । অদুদি ইবুংঙো নংগী
 লিলাদা য়াওবনা ফৈ । অমা অমুক তৌবা অমা অমুক তৌবা সমাজ
 অসিগী রাসি তোক্লেগে । প্রেমগী ঙ্গেচেলদা নুংশিবগী লিপুন্দা চংলগে ।
 অনিংবা অদুনি ইমাদি, প্রেমনা স্বগগী লম্বী ফংনবা লম্বী অমা
 শেমসে ।

লোয়রবা

Light Off



All India Radio, Imphal Station দা শব্দোকপ্ৰবা short play, Drama, অমসুং অঁতৈ-অঁতৈ play কয়া য়ান্না থুনা মথং-মথং ফোংদোক্ৰবা হোংনজরি, মতম খৰদং ঙাইবিগনি খঁজৈ ।

SHORT PLAYS –

1. Woman Programme

- (ক) ললশোংপীনা পাওখুম
ৰান্তে ।
- (খ) মীকানবা ।

(ড) ৰোতোনগী ইমুং ।

(ঢ) ঐখোয়গী ইমুং
(Grade, B+) ।

(ন) অনৌবা পুন্সি ।

(ত) অহোংবা তাইবং ।

2. Children Programme

- (ক) কুম্ৰাংবা লমহুই ।

4. Juva Vaani Programme "

(ক) দিপাৰালি । (Musical
feature)

(খ) হিংনবগী লালফমদা ।

3. F/W. Programme

- (ক) খাইনবা ।
- (খ) অতোনবীবু মীবাইবিনু ।
- (গ) ঐখোয়গী পুন্সি ।
(তাংকক ১--৮ শুবা)

5. Drama Section

(ক) সমাজগী খুংশম ।

(খ) ঙাকপী হৈবী ।

(গ) লাইবজা তম্বা ।

- (ঘ) ইমাগী ইবেম্মা ।
- (ঙ) 'সিবু পুন্সিরা !
- (চ) লাইবজা তম্বা ।
- (ছ) লায়েংগী ৰাংমদা ।
- (জ) হুৱানবদো ইচা ওইৰম্বা ।
- (ঝ) মাসু ঐখোয়গী ঙ্গনি ।
- (ঞ) মাংলুববা পুন্সি অমা ।
- (ট) চাগোক য়ান্না কলিদা পাপনি ।
- (ঠ) খুত্তা পায়বা ইতাওগী
য়াদা হুকপা ঐচাগী
কুং-লাওবা ঐগী ।

6. Educational Programme

(ক) অপুনবনা কল্লি ।

(খ) হৌজিক কালগী মটৈৰোইশিং
(Grade, B+))

(গ) জ্ঞানগী মঙাল ।

(ঘ) মণিপুৰগী লল ।

(ঙ) পৰিক্ষা । (Grade, B+))

(চ) শিনফম অমা ।

লোয়ননা :

A.I.R. Imphal Station দা শব্দোকপ্ৰবা ঈশৈগী শৰুকশিং

“পুন্সি ঈশৈ” মথং-মথং ... ।